

Il-Ġurnal Uffiċjali

ta' l-Unjoni Ewropea

L 248

Volum 50

22 ta' Settembru 2007

Edizzjoni bil-Malti

Legiżlazzjoni

Werrej	I	Atti adottati skond it-Trattati tal-KE/Euratom li l-pubblikazzjoni tagħhom hija obligatorja	
		REGOLAMENTI	
	★	Regolament tal-Kunsill (KE) Nru 1098/2007 tat-18 ta' Settembru 2007 li jstabilixxi pjan pluriennali għall-istokkijiet tal-merluzz fil-Baħar Baltiku u s-sajd li jisfrutta daww l-istokkijiet, u li jemenda r-Regolament (KEE) Nru 2847/93 u li jirrevoka r-Regolament (KE) Nru 779/97	1
	★	Regolament tal-Kunsill (KE) Nru 1099/2007 tat-18 ta' Settembru 2007 li jemenda r-Regolament (KE) Nru 601/2004 li jstabilixxi ċerti miżuri ta' kontroll applikabbli għall-attivitajiet tas-sajd fiż-żona koperta mill-Konvenzjoni dwar il-konservazzjoni tar-riżorsi marittimi haġin ta' l-Antartiku	11
	★	Regolament tal-Kunsill (KE) Nru 1100/2007 tat-18 ta' Settembru 2007 li jstabilixxi miżuri għall-irkupru ta' l-istokk tas-sallura Ewropea	17
		Regolament tal-Kummissjoni (KE) Nru 1101/2007 tal-21 ta' Settembru 2007 li jstabilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u haxix	24
		Corrigendum	
	★	Rettifika għar-Regolament tal-Kunsill (KE, Euratom) Nru 723/2004 tat-22 ta' Marzu 2004 li jemenda r-Regolamenti tal-Persunal ta' l-uffiċjali tal-Komunitajiet Ewropej u l-Kondizzjonijiet ta' l-impjeg ta' haddiema ohra tal-Komunitajiet Ewropej (ĠU L 124, 27.4.2004) (Haġa Speċjali bil-Malti, Kapitolu 01, Volum 02, p. 130)	26
	★	Rettifika għar-Regolament tal-Kunsill (KEE, Euratom, KEFA) Nru 259/68 tad-29 ta' Frar 1968 li jstabilixxi r-Regolamenti tal-Persunal ta' l-uffiċjali u l-kondizzjonijiet ta' impjeg ta' uffiċjali ohra tal-Komunitajiet Ewropej u li jstabilixxi miżuri temporanji applikabbli għall-Uffiċjali tal-Kummissjoni (Ir-Regolamenti ta' l-Istaff) (ĠU L 56, 4.3.1968) (Haġa Speċjali bil-Malti, Kapitolu 01, Volum 02, p. 5)	27

I

(Atti adottati skond it-Trattati tal-KE/Euratom li l-pubblikazzjoni tagħhom hija obligatorja)

REGOLAMENTI

REGOLAMENT TAL-KUNSILL (KE) Nru 1098/2007

tat-18 ta' Settembru 2007

li jistabbilixxi pjan pluriennali għall-istokkijiet tal-merluzz fil-Baħar Baltiku u s-sajd li jisfrutta dawk l-istokkijiet, u li jemenda r-Regolament (KEE) Nru 2847/93 u li jirrevoka r-Regolament (KE) Nru 779/97

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 37 tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Billi:

- (1) Il-parir xjentifiku riċenti mill-Kunsill Internazzjonali għall-Esplorazzjoni tal-Baħar (ICES) jindika li l-istokk tal-merluzz fis-Suddivizjonijiet ICES 25 sa 32 tal-Baħar Baltiku naqqset għal livelli fejn qed issofri minn kapaċità riproduttiva ridotta u li qed isir qbid mill-istokk b'rata insostenibbli.
- (2) Il-parir xjentifiku riċenti mill-ICES jindika li l-istokk tal-merluzz fis-Suddivizjonijiet ICES 22, 23 u 24 tal-Baħar Baltiku hija sopra-esplojtata u laqgħet livelli fejn hija friskju ta' kapaċità riproduttiva ridotta.
- (3) Jehtieg li jittiehdu miżuri biex ikun stabbilit pjan pluriennali għall-ġestjoni tas-sajd ta' l-istokkijiet tal-merluzz fil-Baħar Baltiku.
- (4) L-objettiv tal-pjan huwa li jiġi żgurat li l-istokkijiet tal-merluzz tal-Baltiku jkunu jistgħu jiġu sfruttati f'kondizzjonijiet ekonomiċi, ambjentali u soċjali sostenibbli.
- (5) Ir-Regolament tal-Kunsill (KE) Nru 2371/2002 ta' l-20 ta' Diċembru 2002 dwar il-konservazzjoni u l-isfruttament

sostenibbli ta' riżorsi tas-sajd taħt il-Politika Komuni għas-Sajd ⁽²⁾ jehtieg *inter alia* li, biex jintlaħaq l-objettiv, il-Komunità għandha tapplika approċċ prekawzjonarju billi tiehu miżuri li jipproteġu u jikkonservaw l-istokk, jipprovdur għall-isfruttament sostenibbli tagħha u jirriduċu l-impatt tas-sajd fuq l-ekosistemi marini. Huwa għandu jimmira lejn implimentazzjoni progressiva ta' approċċ ibbażat fuq ekosistema għall-ġestjoni tas-sajd, u għandu jikkontribwixxi għal attivitajiet tas-sajd effiċjenti fi hdan industrija tas-sajd ekonomikament vijabbli u kompetittiva, li ttiprovdi standard ta' għajxien ġust għal dawk li jiddependu mis-sajd tal-merluzz tal-Baltiku u tiehu kont ta' l-interessi tal-konsumaturi.

- (6) Sabiex jintlaħaq l-objettiv, l-istokk tal-Lvant għandha tinbena mill-gdid għal limiti bijoloġiċi siguri u, għaż-żeżw għall-istokkijiet, għandhom jiġu żgurati livelli sabiex tinzamm il-kapaċità riproduttiva sħiha tagħhom u l-oghla rikavati għall-perijodu fit-tul.
- (7) Dan jista' jintlaħaq billi jkun stabbilit metodu xieraq għat-tnaqqis gradwali ta' l-isforz tas-sajd fejn l-attivitajiet tas-sajd qed jaqdbu merluzz għal livelli li huma konsistenti ma' l-objettiv, u billi jkunu stabbiliti l-Qabdiet Totali Permissibbli (TACs) għall-istokkijiet tal-merluzz fl-livelli konsistenti ma' l-isforz tas-sajd.
- (8) Minhabba li l-qabdiet ta' merluzz fl-attivitajiet tas-sajd għall-aringi u għal-laċċa kahla u f'attivitajiet tas-sajd bix-xibka tal-gargi u bix-xibka tat-thabbil għas-salamun huma limitati hafna, dawn l-attivitajiet tas-sajd m'għandhomx ikunu soġġetti għar-riduzzjoni gradwali fl-isforz tas-sajd.
- (9) Biex tkun żgurata stabbiltà fil-possibbiltajiet tas-sajd, huwa xieraq li tkun limitata l-varjazzjoni fit-TACs minn sena għall-oħra.

⁽¹⁾ Opinjoni tas-7 ta' Ġunju 2007 (għadha mhijiex ippubblikata fil-Ġurnal Uffiċjali).

⁽²⁾ ĠU L 358, 31.12.2002, p. 59.

- (10) Implimentazzjoni xierqa tal-kontroll ta' l-isforz tas-sajd hija li tirregola t-tul tal-perijodu meta s-sajd tal-merluzz huwa permess. L-Istati Membri jistgħu jistabbilixxu granet komuni meta l-bastimenti Komunitarji kollha li jtajru l-bandiera tagħhom ikollhom permess ikunu neqsin mill-port.
- (11) Huma meħtieġa miżuri ta' kontroll b'żjieda għal jew b'deroga minn dawk stabbiliti fir-Regolament tal-Kunsill (KE) Nru 1627/94 tas-27 ta' Ġunju 1994 li jistabbilixxi dispożizzjonijiet ġenerali dwar permessi tas-sajd speċjali⁽¹⁾, ir-Regolament tal-Kunsill (KEE) Nru 2847/93 tat-12 ta' Ottubru 1993 li jistabbilixxi sistema ta' kontroll li tapplika għall-politika tas-sajd komuni⁽²⁾ u r-Regolament tal-Kummissjoni (KEE) Nru 2807/83 tat-22 ta' Settembru 1983 li jistabbilixxi regoli dettaljati għar-reġistrazzjoni ta' informazzjoni dwar il-qabdiet tal-hut⁽³⁾ ta' l-Istati Membri sabiex tkun żgurata konformità mal-miżuri stabbiliti f'dan ir-Regolament.
- (12) Matul l-ewwel tliet snin ta' l-applikazzjoni tiegħu, il-pjan pluriennali għandu jitqies bhala pjan ta' rkupru fit-tifsira ta' l-Artikolu 5 tar-Regolament (KE) Nru 2371/2002.
- (13) Is-Suddivizjoni ta' l-ICES 27 jew 28 tista' tiġi eskluża mid-dispożizzjonijiet għall-ġestjoni ta' l-isforz tas-sajd minhabba l-qabdiet minimi f'dawn is-Suddivizjonijiet ta' l-ICES.
- (14) Il-pjan pluriennali li jipprovdi għalih dan ir-Regolament jissostitwixxi l-arranġamenti eżistenti dwar il-ġestjoni ta' l-isforzi tas-sajd fil-Baħar Baltiku. Għalhekk, ir-Regolament tal-Kunsill (KE) Nru 779/97 ta' l-24 ta' April 1997 li jintroduci arranġamenti għall-ġestjoni ta' l-isforzi tas-sajd fil-Baħar Baltiku⁽⁴⁾ għandu jiġi revokat,

ADOTTA DAN IR-REGOLAMENT:

KAPITOLU I

SUĠĠETT, KAMP TA' APPLIKAZZJONI U DEFINIZZJONIJET

Artikolu 1

Suġġett

Dan ir-Regolament jistabbilixxi pjan pluriennali għall-istokkijiet tal-merluzz li ġejjin (minn hawn 'il quddiem imsejha "stokkijiet tal-merluzz konċernati") u s-sajd li jisfrutta dawk l-istokkijiet:

- (a) merluzz li jgħix fiż-Żona A;

⁽¹⁾ ĠU L 171, 6.7.1994, p. 7.

⁽²⁾ ĠU L 261, 20.10.1993, p. 1. Ir-Regolament kif l-aħħar emendat bir-Regolament (KE) Nru 1967/2006 (ĠU L 409, 30.12.2006, p. 11).

⁽³⁾ ĠU L 276, 10.10.1983, p. 1. Ir-Regolament kif emendat l-aħħar bir-Regolament (KE) Nru 1804/2005 (ĠU L 290, 4.11.2005, p. 10).

⁽⁴⁾ ĠU L 113, 30.4.1997, p. 1.

- (b) merluzz li jgħix fiż-Żoni B u Ċ.

Artikolu 2

Kamp ta' applikazzjoni

Dan ir-Regolament għandu japplika għal bastimenti tas-sajd Komunitarji b'tul globali daqs jew akbar minn tmien metri li joperaw fil-Baħar Baltiku u l-Istati Membri madwar il-Baħar Baltiku (minn hawn 'il quddiem imsejha "l-Istati Membri konċernati"). Madankollu, l-Artikolu 9 għandu japplika għal bastimenti b'tul globali ta' inqas minn tmien metri li joperaw fil-Baħar Baltiku.

Artikolu 3

Definizzjonijiet

Għall-finijiet ta' dan ir-Regolament, id-definizzjonijiet li ġejjin għandhom japplikaw barra dawk stabbiliti fl-Artikolu 3 tar-Regolament (KE) Nru 2371/2002 u l-Artikolu 2 tar-Regolament tal-Kunsill (KE) Nru 2187/2005 tal-21 ta' Diċembru 2005 għall-konservazzjoni ta' riżors tas-sajd permezz ta' miżuri tekniċi fil-Baħar Baltiku, iċ-Ċintorini u s-Sound⁽⁵⁾:

- (a) id-Divizjonijiet u s-Suddivizjonijiet tal-Kunsill Internazzjonali għall-Esplorazzjoni tal-Baħar (ICES) huma kif definiti fir-Regolament tal-Kunsill (KEE) Nru 3880/91 tas-17 ta' Diċembru 1991 dwar il-preżentazzjoni ta' statistika ta' qbid nominali mill-Istati Membri li jistadu fil-Lvant ta' l-Atlantiku⁽⁶⁾;
- (b) "Baħar Baltiku" tfisser id-Divizjonijiet IIIb, IIIc u III d ta' l-ICES;
- (c) "qabdiet totali permessi (TAC)" tfisser il-kwantità li tista' tittiehed minn kull stokk kull sena;
- (d) VMS tfisser sistema ta' sorveljanza tal-bastimenti skond ir-Regolament tal-Kummissjoni (KE) Nru 2244/2003 tat-18 ta' Diċembru 2003 li jistabbilixxi dispożizzjonijiet dettaljati rigward Sistemi tas-Sorveljanza tal-Bastimenti bbażati fuq satellita⁽⁷⁾ għal bastimenti ta' kwalunkwe tul;
- (e) "Żona A" tfisser is-Suddivizjonijiet ta' l-ICES 22 sa 24;
- "Żona B" tfisser is-Suddivizjonijiet ta' l-ICES 25 sa 28;
- "Żona Ċ" tfisser is-Suddivizjonijiet ta' l-ICES 29 sa 32;

⁽⁵⁾ ĠU L 349, 31.12.2005, p. 1.

⁽⁶⁾ ĠU L 365, 31.12.1991, p. 1. Ir-Regolament kif emendat l-aħħar bir-Regolament tal-Kummissjoni (KE) Nru 448/2005 (ĠU L 74, 19.3.2005, p. 5).

⁽⁷⁾ ĠU L 333, 20.12.2003, p. 17.

(f) "jiem nieqsa mill-port" tfisser kwalunkwe perijodu kontinwu ta' 24 siegħa jew parti tiegħu li matulu l-bastiment ikun nieqes mill-port.

KAPITOLU II

OBJETTIV U MIRI

Artikolu 4

Objettiv u miri

Il-pjan għandu jiżgura l-isfruttament sostenibbli ta' l-istokkijiet tal-merluzz konċernati billi gradwalment inaqqas u jzomm ir-rati ta' mortalità tal-ħut flivelli mhux aktar baxxi minn:

(a) 0,6 għall-etajiet bejn 3 u 6 snin għall-istokk tal-merluzz fiż-Żona A, u

(b) 0,3 għall-etajiet bejn 4 u 7 snin għall-istokk tal-merluzz fiż-Żoni B u Ċ.

KAPITOLU III

TOTAL TAL-QABDIET PERMISSIBBLI

Artikolu 5

Stabbiliment tat-TACs

1. Kull sena, il-Kunsill għandu jiddeciedi b'maġġoranza kwalifikata abbażi ta' proposta mill-Kummissjoni dwar it-TACs għas-sena ta' wara għall-istokkijiet tal-merluzz konċernati.

2. It-TACs għall-istokkijiet tal-merluzz konċernati għandhom jiġu stabbiliti skond l-Artikoli 6 u 7.

Artikolu 6

Proċedura għall-istabbiliment tat-TACs għall-istokkijiet tal-merluzz konċernati

1. Il-Kunsill għandu jadotta t-TAC għall-istokkijiet tal-merluzz konċernati li, skond evalwazzjoni xjentifika mwettqa mill-Kumitat Xjentifiku, Tekniku u Ekonomiku għas-Sajd (STECF), hija l-ogħla minn dawn li ġejjin:

(a) it-TAC li l-applikazzjoni tagħha tirriżulta fi tnaqqis ta' 10 % fir-rata ta' mortalità tal-ħut fis-sena ta' applikazzjoni tagħha meta mqabbla mar-rata ta' mortalità tal-ħut stmata għas-sena preċedenti;

(b) it-TAC li kieku twassal għal rata tal-mortalità tal-ħut definita fl-Artikolu 4.

2. Fejn l-applikazzjoni tal-paragrafu 1 tirriżulta f'TAC li teċċedi t-TAC tas-sena preċedenti b'aktar minn 15 %, il-Kunsill għandu jadotta TAC li hija 15 % akbar mit-TAC ta' dik is-sena.

3. Fejn l-applikazzjoni tal-paragrafu 1 tirriżulta f'TAC li hija aktar minn 15 % inqas mit-TAC tas-sena preċedenti, il-Kunsill għandu jadotta TAC li hija 15 % inqas mit-TAC ta' dik is-sena.

4. Il-paragrafu 3 m'għandux japplika meta evalwazzjoni xjentifika mwettqa mill-STECF turi li r-rata tal-mortalità tal-ħut fis-sena ta' applikazzjoni tat-TAC ser teċċedi valur ta' 1 għal kull sena mill-etajiet ta' 3 sa 6 snin għall-istokk tal-merluzz fiż-Żona A jew valur ta' 0,6 kull sena għall-etajiet ta' bejn 4 u 7 snin għall-istokk tal-merluzz fiż-Żoni B u Ċ.

Artikolu 7

Deroga

B'deroga mill-Artikolu 6, il-Kunsill jista', meta huwa jikkunsidra li jkun xieraq, jadotta TAC li huwa aktar baxx mit-TAC li tirriżulta mill-applikazzjoni ta' l-Artikolu 6.

KAPITOLU IV

LIMITAZZJONI FUQ L-ISFORZ TA' SAJD

Artikolu 8

Proċedura għall-iffissar ta' perijodi meta hu permess sajd b'ċerti tipi ta' rkaptu

1. Il-bastimenti tas-sajd għandhom ikunu projbiti milli jistadu bit-tkarkir, bit-tartaruni jew b'irkaptu simili ta' malji li d-daqs tagħhom hu daqs jew akbar minn 90 mm, b'għeżul mitfugħa fil-qiegħ, xbieki tat-thabbil u pariti ta' malji li d-daqs tagħhom hu daqs jew akbar minn 90 mm, b'konzijiet mitfugħa fil-qiegħ, xliet twil minbarra l-lenez tal-mitlaq, is-siegħi taż-żonda u xliet maħdum mid-dories:

(a) mill-1 sat-30 ta' April fiż-Żona A, u

(b) mill-1 ta' Lulju sal-31 ta' Awwissu fiż-Żona B.

2. Meta jsir sajd bil-lenez tal-mitlaq m'għandu jinżamm l-ebda merluzz abbord.

3. Il-Kunsill għandu jiddeciedi kull sena b'maġġoranza kwalifikata dwar in-numru massimu ta' jiem nieqsa mill-port barra l-perijodi speċifikati fil-paragrafu 1 fis-sena ta' wara meta jkun permess sajd bl-irkaptu msemmi fil-paragrafu 1, skond ir-regoli mnizzla fil-paragrafi 4 u 5.

4. Fejn ir-rata ta' mortalità tal-ħut għall-wahda mill-istokkijiet tal-merluzz konċernati kienet stmata mill-STECF li hija ta' l-inqas 10 % akbar mir-rati minimi ta' mortalità tal-ħut definiti fl-Artikolu 4, in-numru total ta' jiem meta s-sajd bl-irkaptu msemmi fil-paragrafu 1 huwa permess għandu jitnaqqas b'10 % meta mqabbel man-numru total ta' jiem permess fis-sena attwali.

5. Fejn ir-rata ta' mortalità tal-hut għall-wahda mill-istokkijiet tal-merluzz konċernata kienet stmata mill-STEFCF li hija ta' l-inqas 10 % akbar mir-rata ta' mortalità tal-hut minima definita fl-Artikolu 4, in-numru total ta' jiem meta s-sajd bl-irkaptu msemmi fil-paragrafu 1 huwa permess għandu jitnaqqas b'10 % meta mqabbel man-numru total ta' ġranet permess fis-sena kurrenti, immultiplikat bir-rata ta' mortalità tas-sajd minima definita fl-Artikolu 4 diviża bir-rata ta' mortalità tas-sajd stmata mill-STEFCF.

6. Permezz ta' deroga mill-paragrafu 1, bastimenti tas-sajd b'tul globali ta' inqas minn 12-il metru għandhom ikunu permessi jużaw sa hamest ijiem kull xahar diviżi f'perijodi ta' mill-anqas jumejn konsekuttivi min-numru massimu ta' ġranet neqsin minn port li jirriżultaw mill-applikazzjoni tal-paragrafu 3-5 matul il-perijodi magħluqa msemmija fil-paragrafu 1. Matul dawn il-ġranet, il-bastimenti tas-sajd jistgħu jgħaddsu x-xbieki tagħhom u jistadu mill-art mis-6 am tat-Tnejn sas-6 pm tal-Ġimgħa ta' l-istess ġimgħa.

L-Artikolu 16 għandu japplika għall-bastimenti tas-sajd imsemija fl-ewwel subparagrafu mingħajr ma jkollhom permess għas-sajd tal-merluzz.

7. Fuq it-talba tal-Kummissjoni jew ta' Stat Membru, l-Istati Membri għandhom jagħmlu disponibbli fuq il-website tagħhom jew jipprovdu lill-Kummissjoni u lill-Istati Membri kollha deskrizzjoni tas-sistema applikata biex tkun żgurata konformità mal-paragrafi 3, 4 u 5.

Artikolu 9

Restrizzjonijiet għas-sajd skond iż-żona

1. Għandu jkun projbit li jitwettqu kwalunkwe attivitajiet tas-sajd mill-1 ta' Mejju sal-31 ta' Ottubru fiż-żoni magħluqin bit-tgħaqqid b'linji ta' rombu tal-pożizzjonijiet li ġejjin, li għandhom jitkejlu skond is-sistema tal-koordinati WGS84:

(a) Żona 1:

- 55° 45' N, 15° 30' E
- 55° 45' N, 16° 30' E
- 55° 00' N, 16° 30' E
- 55° 00' N, 16° 00' E
- 55° 15' N, 16° 00' E
- 55° 15' N, 15° 30' E
- 55° 45' N, 15° 30' E

(b) Żona 2:

- 55° 00' N, 19° 14' E
- 54° 48' N, 19° 20' E
- 54° 45' N, 19° 19' E
- 54° 45' N, 18° 55' E
- 55° 00' N, 19° 14' E

(ċ) Żona 3:

- 56° 13' N, 18° 27' E
- 56° 13' N, 19° 31' E
- 55° 59' N, 19° 13' E
- 56° 03' N, 19° 06' E
- 56° 00' N, 18° 51' E
- 55° 47' N, 18° 57' E
- 55° 30' N, 18° 34' E
- 56° 13' N, 18° 27' E.

2. B'deroga mill-paragrafu 1, is-sajd b'gheżul mitfugħa fil-qiegħ, xbieki tat-thabbil u pariti ta' malji b'daqs ekwivalenti għal 157 mm jew aktar jew bil-lenez tal-mitlaq għandu jkun permess. L-ebda rkaptu iehor m'għandu jinżamm abbord.

3. Meta jsir sajd bi kwalunkwe wiehed mit-tipi ta' rkaptu definiti fil-paragrafu 2, m'għandu jinżamm l-ebda merluzz abbord.

KAPITOLU V

MONITORAĠĠ, SPEZZJONI U SORVELJANZA

Artikolu 10

Permess speċjali għas-sajd tal-merluzz fil-Baħar Baltiku

1. B'deroga mill-Artikolu 1(2) tar-Regolament tal-Kunsill (KE) Nru 1627/94, il-bastimenti Komunitarji kollha b'tul globali daqs jew akbar minn tmien metri li jgħorru abbord jew jużaw kwalunkwe rkaptu awtorizzat għas-sajd tal-merluzz fil-Baħar Baltiku u skond l-Artikolu 3 tar-Regolament (KE) Nru 2187/2005 għandu jkollhom permess speċjali għas-sajd tal-merluzz fil-Baħar Baltiku.

2. L-Istati Membri jistgħu joħroġu l-permess speċjali għas-sajd tal-merluzz imsemmi fil-paragrafu 1 biss lill-bastimenti Komunitarji li fl-2005 kellhom permess speċjali biex jistadu għall-merluzz fil-Baħar Baltiku skond il-punt 6.2.1 ta' l-Anness III tar-Regolament tal-Kunsill (KE) Nru 27/2005 tat-22 ta' Diċembru 2004 li jstipula għall-2005 l-oportunitajiet ta' sajd u l-kundizzjonijiet assoċjati għal ċerti stokkijiet ta' hut u gruppi ta' stokkijiet ta' hut, applikabbli fil-filmijiet Komunitarji u, għall-bastimenti Komunitarji, filmijiet fejn huma meħtieġa l-limitazzjonijiet dwar il-qbid⁽¹⁾. Madankollu, Stat Membru jista' joħroġ permess speċjali għas-sajd għall-merluzz għal bastiment Komunitarju, li jtajjar il-bandiera ta' Stat Membru, li m'għandux permess speċjali tas-sajd fl-2005 jekk dan jiżgura li almenu kapacià ekwivalenti, imkejla f'kilowatts (kW), tinżamm milli tistad fil-Baħar Baltiku bi kwalunkwe rkaptu msemmi fil-paragrafu 1.

⁽¹⁾ ĠU L 12, 14.1.2005, p. 1. Ir-Regolament kif l-aħhar emendat bir-Regolament (KE) Nru 1936/2005 (ĠU L 311, 26.11.2005, p. 1).

3. Kull Stat Membru konċernat għandu jistabbilixxi u jżomm lista ta' bastimenti li għandhom permess speċjali għas-sajd tal-merluzz fil-Baħar Baltiku u jagħmilha disponibbli fuq il-website uffiċjali tiegħu.

4. Il-kaptan ta' bastiment tas-sajd, jew ir-rappreżentant awtorizzat tiegħu/tagħha, li Stat Membru hariġlu permess speċjali għas-sajd tal-merluzz fil-Baħar Baltiku, għandu jżomm kopja ta' dan il-permess abbord il-bastiment tas-sajd.

Artikolu 11

Ġurnali ta' abbord

1. B'deroga mill-Artikolu 6(4) tar-Regolament tal-Kunsill (KEE) Nru 2847/93, il-kaptani tal-bastimenti Komunitarji kollha b'tul globali daqs jew akbar minn tmien metri għandhom iżommu ġurnal ta' abbord ta' l-operazzjonijiet tagħhom skond l-Artikolu 6 ta' dak ir-Regolament.

Minkejja l-ewwel subparagrafu, il-bastimenti tas-sajd b'tul globali bejn 8 u 10 metri li jkollhom abbord merluzz maqbud fiż-Żona Ċ għandhom iżommu ġurnal ta' abbord li jikkonforma mad-dispożizzjonijiet kif stabbiliti fil-punt 2 ta' l-Anness IV għar-Regolament (KEE) Nru 2807/83.

2. Għal bastimenti mghammra b'VMS, l-Istati Membri għandhom jivverifikaw li l-informazzjoni rċevuta fiċ-ċentri għall-monitoraġġ tas-sajd (FMC) jikkorrispondi għall-attivitajiet irregjistrati fil-ġurnal ta' abbord permezz tad-data VMS. Dawk l-ispezzjonijiet għandhom jiġu reġistrati f'forma li tinqara mill-kompjuter għal perijodu ta' tliet snin.

3. Kull Stat Membru għandu jżomm u jagħmel disponibbli fil-website uffiċjali tiegħu d-dettalji ta' kuntatt għall-preżentazzjoni tal-ġurnali ta' abbord, id-dikjarazzjonijiet ta' l-iżbarki l-art u notifikati minn qabel kif speċifikat fl-Artikolu 17.

Artikolu 12

Reġistrazzjoni u trasmissjoni elettronici ta' data dwar il-qabda

B'deroga mill-Artikolu 1 tar-Regolament (KEE) Nru 2807/83 l-Istati Membri jistgħu jippermettu lill-kaptan ta' bastiment tas-sajd armat b'VMS biex jirrapporta l-informazzjoni meħtieġa fil-ġurnal ta' abbord b'mezzi elettronici. L-informazzjoni għandha tiġi trasmessa lill-FMC ta' l-Istat Membru tal-bandiera kuljum wara li l-operazzjoni tas-sajd ta' dak il-jum kalendarju tkun intemmet. L-informazzjoni tal-ġurnal ta' abbord għandha tkun disponibbli fuq it-talba tal-FMC ta' l-Istat kostali matul iż-żmien li fih il-bastiment tas-sajd ikun fl-ilmijiet ta' l-Istat kostali u fuq it-talba ta' spezzjoni.

Artikolu 13

Reġistrar tad-Data dwar l-Isforz tas-Sajd

1. B'deroga mill-Artikolu 19b tar-Regolament (KEE) Nru 2847/93 il-kaptan ta' bastiment tas-sajd Komunitarju, li jgħorr

abbord kwalunkwe mit-tagħmir imsemmi fl-Artikolu 8(1) ta' dan ir-Regolament meta jhalli u jidhol il-port, jew meta jidhol jew ihalli l-Baħar Baltiku, għandu jitrasmetti rapport ta' l-isforz li jkun fih l-informazzjoni li ġejja lill-FMC ta' l-Istat Membru tal-bandiera:

(a) Meta jhalli l-port jew jidhol fil-Baħar Baltiku

(i) Isem il-bastiment, il-marka ta' identifikazzjoni esterna u s-sinjal ta' sejha bir-radju;

(ii) Id-data u l-hin ta' tluq mill-port jew ta' dhul fil-Baħar Baltiku (hin lokali);

(iii) Iż-żona fejn il-bastiment ser jistad kif definit fl-Artikolu 3(e)

(b) Meta jidhol il-port jew ihalli l-Baħar Baltiku

(i) Isem il-bastiment, il-marka ta' identifikazzjoni esterna u s-sinjal ta' sejha bir-radju;

(ii) Id-data u l-hin ta' dhul fil-port jew ta' hruġ mill-Baħar Baltiku (hin lokali);

2. Il-punti (i) u (ii) tal-paragrafu 1(a) u l-paragrafu 1(b) m'għandhomx japplikaw għal bastimenti mghammra b'VMS.

3. L-FMC ta' l-Istat Membru tal-bandiera għandu jirreġistra r-rapport ta' l-isforz fid-database kompjuterizzata tiegħu.

4. Fuq talba, l-Istat Membru tal-bandiera għandu jipprovi l-informazzjoni li tinsab fil-paragrafu 1 lill-Istat Membru kostali.

Artikolu 14

Monitoraġġ u Kontroll ta' l-Isforz tas-Sajd

L-awtoritajiet kompetenti ta' l-Istat Membru tal-bandiera għandhom jimmonitorjaw u jikkontrollaw il-konformità ma':

(a) il-limiti ta' l-isforz tas-sajd previsti fl-Artikolu 8.

(b) ir-restrizzjonijiet fuq sajd previsti fl-Artikolu 9.

Artikolu 15

Margni ta' tolleranza fil-ġurnal ta' abbord

B'deroga mill-Artikolu 5(2) tar-Regolament tal-Kunsill (KEE) Nru 2807/83, il-margni permess ta' tolleranza fl-estimi tal-kwantitajiet, f'kilogrammi, ta' hut soġġetti għat-TAC li huma miżmuma abbord għandu jkun ta' 10 % taċ-ċifra fil-ġurnal ta' abbord minbarra għal merluzz f'liema każ il-margni ta' tolleranza għandu jkun ta' 8 %.

Għal qabdiet meħuda fiż-Żona A u B li jiġu zbarkati mhalltin il-margni ta' tolleranza permess fl-istima tal-kwantitajiet għandu jkun ta' 10 % tal-kwantità totali li tinzamm abbord.

Artikolu 16

Dhul jew Hruġ minn Żoni Speċifiċi

1. Bastiment tas-sajd li jkollu permess speċjali għas-sajd tal-merluzz jista' jistad biss f'wahda miż-Żoni A, B jew Ċ waqt vjaġġ tas-sajd wiehed.

2. Bastiment tas-sajd jista' biss jibda l-attività tas-sajd filmijiet Komunitarji f'wahda miż-Żoni A, B jew Ċ minghajr merluzz abbord.

Jekk il-bastiment tas-sajd imur f'port, minghajr ma jiżbarka l-hut tiegħu, fiż-żona fejn kien qed jistad, il-bastiment jista' jkompli l-attività tas-sajd tiegħu f'dik iż-żona bil-merluzz abbord.

3. Meta bastiment tas-sajd johroġ minn wahda miż-Żoni A, B jew Ċ bil-merluzz abbord huwa għandu:

(a) imur direttament f'port barra miż-Żona fejn kien qed jistad u jiżbarka l-hut l-art;

(b) meta jhalli z-Żona fejn il-bastiment ikun stad, tistiva x-xbieki skond il-kundizzjonijiet li ġejjin sabiex ma jkunux jistgħu jintużaw faċilment:

(i) xbieki, piżijiet, u rkaptu simili għandhom jitnehhew mit-twavel tax-xbieki u fili u hbula ta' l-irmonk jew gbid;

(ii) xbieki mgħobbijin fuq jew 'l fuq mill-gverta għandhom ikunu marbutin fis-sod ma' xi parti mis-soprastruttura.

4. Permezz ta' deroga għall-paragrafi 1, 2 u 3 bastiment tas-sajd jista' jistad fiż-Żoni A u B matul vjaġġ tas-sajd wiehed u jista' jibda attività ta' sajd fi kwalunkwe zona biss b'anqas minn 150 kg ta' merluzz abbord fis-sena 2008. L-Istati Membri għandhom jiehdu miżuri speċifiċi biex jiżguraw kontroll effettiv. L-Istati Membri għandhom jirrapportaw dwar dawn il-miżuri lill-Kummissjoni sal-31 ta' Jannar 2008.

Artikolu 17

Notifika minn qabel

1. Il-kaptan ta' bastiment tas-sajd Komunitarju li jkun hiereg minn Żona A, B jew Ċ b'aktar minn 300 kg ta' piż haj ta' merluzz abbord għandu jinnotifika lill-awtoritajiet kompetenti ta' l-Istat Kostali li fih huwa jkun ser jiżbarka l-hut, mhux inqas minn siegħa qabel ma jitlaq miż-Żona, b'dan li ġej:

(a) il-hin u l-pożizzjoni tal-hruġ;

(b) il-kwantitajiet ta' merluzz u l-piż totali ta' speċi oħra f'piż haj miżmuma abbord;

(ċ) isem il-post ta' l-iżbark;

(d) il-hin smat tal-wasla fil-post ta' l-iżbark,

L-Istat Kostali għandu jinnotifika lill-Istat tal-bandiera dwar l-iżbark.

2. Meta bastiment tas-sajd Komunitarju jkun bi ħsiebu jidhol f'port fiż-żona fejn kien qed jistad b'aktar minn 300 kg ta' piż haj ta' merluzz abbord, il-kaptan ta' bastiment tas-sajd Komunitarju għandu jinnotifika lill-awtoritajiet kompetenti ta' l-Istat Kostali u lill-Istat Kostali għandu jinnotifika lill-istat tal-bandiera mill-inqas siegħa qabel jidhol fil-port bl-informazzjoni kollha msemmija fil-paragrafu 1(b), (ċ) u (d).

3. Il-preżentazzjoni ta' l-informazzjoni msemmija fil-paragrafu 1(a) u (b) m'għandhiex tapplika għal bastimenti soġġetti għall-Artikolu 12.

4. Il-paragrafu 1 (a) m'għandux japplika għal bastimenti mghammra b'VMS.

5. In-notifika prevista fil-paragrafi 1 u 2 tista' ssir ukoll minn rappreżentant tal-kaptan tal-bastiment tas-sajd Komunitarju.

Artikolu 18

Portijiet magħżulin

1. Meta bastiment iżomm aktar minn 750 kilogramm ta' merluzz f'piż haj, il-merluzz jista' jiġi żbarkat esklussivament f'portijiet magħżulin.

2. Kull Stat Membru jista' jagħzel il-portijiet li fihom għandha tiġi żbarkata kwalunkwe kwantità ta' piż haj ta' merluzz Baltiku ta' aktar minn 750 kilogramm.

3. Sa l-10 ta' Ottubru, kull Stat Membru li jkun stabbilixxa lista ta' portijiet magħżulin, għandu jzomm u jkollu disponibbli fil-website uffiċjali tiegħu lista ta' portijiet magħżulin.

Artikolu 19

Użin ta' merluzz li jiġi żbarkat l-ewwel

Il-kaptan ta' bastiment tas-sajd għandu jiżgura li kwalunkwe kwantità ta' merluzz maqbud fil-Bahar Baltiku u li jiġi żbarkat f'port Komunitarju għandu jintiżen qabel jinbiegħ jew qabel jiġi trasportat x'imkien iehor mill-port ta' l-iżbark. Il-miżien li jintuża għall-użin għandu jiġi approvat mill-awtoritajiet nazzjonali kompetenti. L-ċifra li tirriżulta mill-użin għandha tintuża għad-dikjarazzjoni msemmija fl-Artikolu 8 tar-Regolament (KEE) Nru 2847/93.

*Artikolu 20***Punti ta' referenza għall-ispezzjoni**

Kull Stat Membru tal-Bahar Baltiku għandu jiffissa punti ta' referenza speċifiċi għall-ispezzjoni. Tali punti ta' referenza għandhom jiġu riveduti perjodikament wara li tkun saret analiżi tar-riżultati miksubin. Il-punti ta' referenza għall-ispezzjoni għandhom jevolvu progressivament sakemm jilhqgħu l-punti ta' referenza ta' mira definiti fl-Anness I.

*Artikolu 21***Projbizzjoni ta' transitu u trasbord**

1. It-transitu fiż-żoni magħluqin għas-sajd tal-merluzz huwa projbit għajr jekk l-irkaptu tas-sajd abbord ikun marbut u stivat b'mod sigur skond il-punt (b) ta' l-Artikolu 16(3).

2. It-trasbord tal-merluzz huwa projbit.

*Artikolu 22***Trasport ta' merluzz Baltiku**

B'deroga mill-Artikolu 8(1) tar-Regolament (KEE) Nru 2847/93 il-kaptan ta' bastiment tas-sajd li jkollu tul globali daqs jew aktar minn tmien metri, għandu jimla dikjarazzjoni ta' żbark meta l-hut jiġi trasportat għal post iehor minbarra dak ta' l-iżbark.

Permezz ta' deroga mill-Artikolu 13(4) tar-Regolament (KEE) Nru 2847/93, id-dikjarazzjoni ta' żbark għandha takkumpanja d-dokumenti ta' trasport previsti fl-Artikolu 13(1) ta' dak ir-Regolament b'pertinenza għall-kwantitajiet trasportati. L-eżenzjoni prevista fil-punt (b) ta' l-Artikolu 13(4) ta' dak ir-Regolament m'għandhiex tapplika.

*Artikolu 23***Sorveljanza kongunta u skambju ta' spetturi**

L-Istati Membri konċernati għandhom jimpenjaw ruhhom f'attivitajiet ta' spezzjoni u sorveljanza kongunti.

*Artikolu 24***Programmi nazzjonali ta' azzjoni għall-kontroll**

1. L-Istati Membri tal-Bahar Baltiku għandhom jiddefinixxu programmi nazzjonali ta' azzjoni għall-kontroll għall-Bahar Baltiku skond l-Anness II.

2. L-Istati Membri għandhom jistipulaw punti speċifiċi ta' referenza skond l-Anness I. Tali punti ta' referenza għandhom jiġu riveduti perjodikament wara li tkun saret analiżi tar-riżultati

tati miksubin. Il-punti ta' referenza għall-ispezzjoni għandhom jevolvu progressivament sakemm jilhqgħu l-punti ta' referenza ta' mira definiti fl-Anness I.

3. Qabel il-31 ta' Jannar kull sena, l-Istati Membri tal-Bahar Baltiku għandhom jagħmlu disponibbli għall-Kummissjoni u Stati Membri oħra madwar il-Bahar Baltiku fil-website uffiċjali tagħhom il-programmi nazzjonali ta' azzjoni għall-kontroll kif imsemmi fil-paragrafu 1, flimkien ma' skeda ta' implimentazzjoni.

4. Mill-inqas darba f'sena, il-Kummissjoni għandha ssejjah laqgħa tal-Kumitat tas-Sajd u l-Akwakoltura biex tevalwa l-konformità ma' u r-riżultati mal-programmi nazzjonali ta' azzjoni għall-kontroll ta' l-istokkijiet ta' merluzz fil-Bahar Baltiku.

*Artikolu 25***Programm ta' monitoraġġ speċifiku**

B'deroga mill-hames subparagrafu ta' l-Artikolu 34ċ(1) tar-Regolament (KEE) Nru 2847/93, il-programm ta' kontroll u spezzjoni speċifiku għall-istokkijiet ta' merluzz konċernati jista' jidm aktar minn tliet snin.

KAPITOLU VI

SEGWITU

*Artikolu 26***Evalwazzjoni tal-pjan**

1. Il-Kummissjoni għandha, abbażi ta' parir mill-STEFC u mill-Kunsill Konsultattiv Reġjonali Baltiku (RAC), tevalwa l-impatt tal-miżuri ta' ġestjoni fuq l-istokkijiet konċernati u fuq is-sajd li jisfrutta dawn l-istokkijiet fit-tielet sena ta' applikazzjoni ta' dan ir-Regolament u f'kull waħda mis-snin ta' wara.

2. Il-Kummissjoni għandha tiegħu parir xjentifiku mill-STEFC dwar ir-rata ta' progress lejn il-miri speċifikati fl-Artikolu 4 fit-tielet sena ta' applikazzjoni ta' dan ir-Regolament u kull tielet sena suċċessiva ta' l-applikazzjoni tiegħu. Fejn il-parir jindika li x'aktarx il-miri ma jintlahqux, il-Kunsill għandu jiddeċiedi b'maġġoranza kwalifikata dwar proposta mill-Kummissjoni dwar miżuri addizzjonali u/jew alternattivi mehtieġa biex jiġi żgurat li l-objettivi jintlahqu.

*Artikolu 27***Reviżjoni ta' rati minimi ta' mortalità tas-sajd**

Fejn il-Kummissjoni, abbażi ta' parir mill-STEFC, issib li r-rati minimi ta' mortalità tas-sajd imniżżla fl-Artikolu 4 ma jaqblux ma' l-objettivi tal-pjan ta' ġestjoni, il-Kunsill għandu, abbażi ta' proposta tal-Kummissjoni, jiddeċiedi b'maġġoranza kwalifikata dwar rati minimi ta' mortalità tas-sajd riveduti li jkun skond l-objettivi.

*Artikolu 28***Fond Ewropew tas-Sajd**

Matul l-ewwel tliet snin ta' l-applikazzjoni tiegħu, il-pjan pluriennali għandu jitqies bhala pjan ta' rkupru fit-tifsira ta' l-Artikolu 5 tar-Regolament (KE) Nru 2371/2002, u għall-fini ta' l-Artikolu 21(a)(i) tar-Regolament (KE) Nru 1198/2006.

*Artikolu 29***Suddivizjonijiet ta' l-ICES 27 u 28**

1. Kull sena u mhux aktar tard mill-31 ta' Ottubru, l-Istati Membri li jistadu fiż-Żona B għandhom jipprezentaw lill-Kummissjoni rapport tal-qabdiet u tal-qabdiet sekondarji kollha tal-merluzz matul it-tmax-il xahar preċedenti fiż-Żona B kif ukoll l-iskart ta' dik l-ispeċi speċifikata skond is-Suddivizjoni ta' l-ICES u t-tipi ta' tagħmir imsemmija fl-Artikolu 8(1).

2. Kull sena u mhux aktar tard mill-15 ta' Diċembru l-Kummissjoni għandha tiddeċiedi skond il-proċedura stabbilita fl-Artikolu 30(2) tar-Regolament (KE) Nru 2371/2002 u abbażi tar-rapport mill-Istati Membri msemmi fil-paragrafu 1 u l-pari tal-Kumitat Xjentifiku, Tekniku u Ekonomiku għas-Sajd li teskludi s-Suddivizjonijiet ta' l-ICES 27 u/jew 28.2 mir-restrizzjonijiet previsti fl-Artikolu 8 (1)(b), 3, 4 u 5 u l-Artikolu 13 jekk ikun hemm evidenza li l-qabdiet tal-merluzz f'dawn is-Suddivizjonijiet ta' l-ICES huma anqas minn 3 % tal-qabdiet totali ta' merluzz fiż-Żona B.

3. L-eskluzjoni tas-Suddivizjonijiet ta' l-ICES 27 u/jew 28.2 għandha tiegħu effett mill-1 ta' Jannar sal-31 ta' Diċembru tas-sena ta' wara.

4. L-Artikolu 8 (1)(b), 3, 4 u 5 m'għandux japplika għas-Suddivizjoni ta' l-ICES 28.1. Madankollu, jekk ikun hemm evidenza li l-qabdiet ta' merluzz huma oghla minn 1,5 % tal-qabdiet totali tal-merluzz fiż-Żona B, l-Artikolu 8 paragrafi (1)(b), 3, 4 u 5 għandu japplika u l-paragrafi 1, 2 u 3 ta' dan l-Artikolu huma applikabbli.

KAPITOLU VII

DISPOŻIZZJONIJIET FINALI*Artikolu 30***Revoka**

1. Ir-Regolament tal-Kunsill (KE) Nru 779/97 huwa hawnhekk irrevokat.

2. Il-paragrafu 1a ta' l-Artikolu 19a tar-Regolament (KEE) Nru 2847/923 huwa b'dan revokat.

*Artikolu 31***Dhul fis-sehh**

Dan ir-Regolament għandu jidhol fis-sehh fit-tielet jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Għandu japplika mill-1 ta' Jannar 2008.

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.

Magħmul fi Brussell, 18 ta' Settembru 2007.

Għall-Kunsill

Il-President

R. PEREIRA

ANNEX I

PUNTI TA' REFERENZA SPECIFIĊI GHALL-ISPEZZJONI

Objettiv

1. Kull Stat Membru għandu jistipula punti ta' referenza speċifiċi għall-ispezzjoni skond dan l-Anness.

Strateġija

2. L-ispezzjoni u s-sorveljanza ta' l-attivitajiet tas-sajd għandhom jikkoncentraw fuq bastimenti li x'aktarx jistadu għall-merluzz. Spezzjonijiet każwali tat-trasport u l-kummerċjalizzazzjoni tal-merluzz għandhom jintużaw bhala mekkaniżmu komplimentari ta' konferma biex jiċċekkja l-effettività ta' l-ispezzjoni u s-sorveljanza.

Prijoritajiet

3. Tipi differenti ta' rkaptu għandhom ikunu soġġetti għal livelli differenti ta' prijoritizzazzjoni skond il-punt sa fejn il-flotot ikunu affettwati mil-limiti fuq l-opportunitajiet tas-sajd. Minhabba f'hekk, kull Stat Membru għandu jstabbilixxi prijoritajiet speċifiċi.

Punti ta' referenza fil-mira

4. Mhux aktar tard minn xahar mid-data tad-dhul fis-sehh ta' dan ir-Regolament, l-Istati Membri għandhom jimplimentaw l-iskedi ta' spezzjoni tagħhom filwaqt li jqisu l-miri stabbiliti hawn taht.

L-Istati Membri għandhom jispeċifikaw u jiddeskrivu liema strateġija ta' tehid ta' kampjuni għandha tiġi applikata.

Fuq talba, il-Kummissjoni jista' jkollha aċċess għall-pjan ta' tehid ta' kampjuni li jintuża mill-Istat Membru.

(a) Livell ta' spezzjoni fil-portijiet

B'regola generali, l-eżattezza li għandha tintlaħaq għandha tkun għallinqas ekwivalenti għal dak li jinkiseb minn metodu sempliċi każwali għat-tehid tal-kampjuni, fejn l-ispezzjonijiet għandhom ikopru 20 % ta' l-iżbarkar kollu tal-merluzz fi Stat Membru.

(b) Livell ta' spezzjoni tal-kummerċjalizzazzjoni

Spezzjoni ta' 5 % tal-kwantitajiet ta' merluzz offruti għall-bejgħ bl-irkant.

(c) Livell ta' spezzjoni fuq il-baħar

Punt ta' referenza flessibbli: għandu jiġi stabbilit wara analiżi dettaljata ta' l-attività tas-sajd f'kull zona. Il-punti ta' referenza fuq il-baħar għandhom jirreferu n-numru ta' jiem ta' għassa fuq il-baħar fiz-zoni tal-ġestjoni tal-merluzz, possibbilment b'punt ta' referenza separat għal jiem ta' sorveljanza fiz-Zoni speċifiċi.

(d) Livell ta' sorveljanza mill-ajru

Punt ta' referenza flessibbli: għandu jiġi stabbilit wara analiżi dettaljata ta' l-attività tas-sajd imwettqa f'kull zona u filwaqt li jitqiesu r-rizorsi disponibbli għall-Istati Membri.

ANNEX II

KONTENUT TAL-PROGRAMMI NAZZJONALI TA' AZZJONI GĦALL-KONTROLL

Programmi nazzjonali ta' azzjoni għall-kontroll għandhom jimmiraw, *inter alia*, li jispeċifikaw dan li ġej.

1. MEZZI TA' KONTROLL

Riżorsi umani

1.1. In-numru ta' spetturi fuq l-art u fuq il-baħar u l-perjodi u ż-żoni fejn ser jiġu mobilizzati.

Riżorsi tekniċi

1.2. In-numru ta' bastimenti u inġenji ta' l-ajru għas-sorveljanza u l-perjodi u ż-żoni fejn ser jiġu mobilizzati.

Riżorsi finanzjarji

1.3. L-allokkazzjoni tal-baġit għall-mobilizzazzjoni tar-riżorsi umani, il-bastimenti u l-inġenji ta' l-ajru għas-sorveljanza.

2. REĠISTRAZZJONI U RAPPORTAR ELETTRONIKU TA' INFORMAZZJONI MARBUTA MA' L-ATTIVITAJIET TASSAJD

Deskrizzjoni tas-sistemi implimentati biex jiżguraw konformità ma' l-Artikoli 13, 14, 15 u 18.

3. GĦAŻLA TA' PORTIJJET

Fejn rilevanti, lista tal-portijiet magħżulin għall-iżbarkar tal-merluzz skond l-Artikolu 19.

4. DHUL JEW HRUĠ MINN ŻONI SPEĊIFIĊI.

Deskrizzjoni tas-sistemi implimentati biex jiżguraw konformità ma' l-Artikolu 17.

5. KONTROLL TA' ŻBARKAR L-ART

Deskrizzjoni ta' kwalunkwe faċilità u/jew sistemi implimentati biex tiġi żgurata konformità mad-disposizzjonijiet fl-Artikoli 12, 16, 20, 22 u 23.

6. PROCĒDURI TA' SPEZZJONI

Il-programmi nazzjonali ta' azzjoni għall-kontroll għandhom jispeċifikaw il-proċeduri li għandhom jiġu segwiti:

- (a) waqt li jsiru spezzjonijiet fuq il-baħar u fl-art;
- (b) għall-komunikazzjoni ma' l-awtoritajiet kompetenti magħżulin minn Stati Membri ohra bhala responsabbli għall-programm nazzjonali ta' azzjoni għall-kontroll tal-merluzz;
- (c) għas-sorveljanza u l-iskambju ta' spetturi, inkluż l-ispeċifikazzjoni tas-setgħat u l-awtorità ta' spetturi li joperaw filmijiet ta' Stati Membri ohra.

REGOLAMENT TAL-KUNSILL (KE) Nru 1099/2007

tat-18 ta' Settembru 2007

li jemenda r-Regolament (KE) Nru 601/2004 li jistabbilixxi ċerti miżuri ta' kontroll applikabbli għall-attivitajiet tas-sajd fiż-żona koperta mill-Konvenzjoni dwar il-konservazzjoni tar-riżorsi marittimi hajjin ta' l-Antartiku

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 37 tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Billi:

(1) Ir-Regolament tal-Kunsill (KE) Nru 601/2004 ⁽²⁾ jimplimenta ċerti miżuri ta' konservazzjoni adottati mill-Kummissjoni għall-Konservazzjoni ta' Riżorsi Marittimi Hajjin ta' l-Antartiku, minn hawn 'il quddiem imsejha bhala "CCAMLR".

(2) Fit-tielet u għoxrin, fir-raba' u għoxrin u fil-hames u għoxrin laqgħat annwali tagħha f'Novembru 2004, 2005 u 2006, il-CCAMLR adottat numru ta' emendi għall-miżuri ta' konservazzjoni sabiex, fost l-oħrajn, jittejjeb l-htigiet tal-liċenzjar, jithares l-ambjent, tittejjeb ir-riċerka xjentifika dwar id-Dissostichus spp. kif ukoll jiġu miġġielda l-attivitajiet tas-sajd illegali.

(3) Ir-Regolament (KE) Nru 601/2004 għandu għaldaqstant jiġi emendat kif mehtieg,

ADOTTA DAN IR-REGOLAMENT:

Artikolu 1

Ir-Regolament (KE) Nru 601/2004 huwa b'dan emendat kif ġej:

(1) L-Artikolu 3(2) għandu jiġi sostitwit b'dan li ġej:

"2. L-Istati Membri għandhom jittrażmettu lill-Kummissjoni, bi trażmissjoni bil-kompjuter, fi żmien tlett ijiem mid-data tal-hruġ tal-permess imsemmi fil-paragrafu 1, l-informazzjoni li ġejja li tikkonċerna d-dgħajsa koperta bil-permess:

(a) l-isem tad-dgħajsa konċernata;

(b) it-tip ta' bastiment;

(ċ) it-tul;

(d) in-numru IMO tad-dgħajsa (jekk maħruġ);

(e) fejn u meta nbenja;

(f) il-bandiera preċedenti, jekk kien hemm;

(g) is-Sinjal ta' Sejha bir-Radju internazzjonali;

(h) l-isem u l-indirizz tas-sid(ien) tad-dgħajsa, u kwalunkwe sid(ien) benefiċjarju/i, jekk magħruf/a;

(i) ritratti bil-kulur tad-dgħajsa, li għandhom jikkonsistu minn:

(i) ritratt mhux iżgħar minn 12 × 7 ċm li juri n-naħa tal-lemin tad-dgħajsa (starboard side), li juri t-tul kollu u l-karatteristiċi strutturali kollha tagħha;

(ii) ritratt mhux iżgħar minn 12 × 7 ċm li juri n-naħa tax-xellug tad-dgħajsa (port side), li juri t-tul kollu u l-karatteristiċi strutturali kollha tagħha;

(iii) ritratt mhux iżgħar minn 12 × 7 ċm li juri l-poppa, mehud direttament minn wara;

(j) il-perijodu li fih huwa awtorizzat li jistad fiż-żona tal-Konvenzjoni, bid-dati li fihom l-attivitajiet tas-sajd jibdedu u jspicċaw;

(k) iż-żona jew iż-żoni tas-sajd;

(l) l-ispeċi mmirati;

(m) it-tagħmir użat;

(n) il-miżuri meħuda sabiex jiżguraw it-thaddim bla tbaġħbis tat-tagħmir ta' monitoraġġ bis-satellita installat abbord.

L-Istati Membri għandhom, safejn huwa prattikabbli, jgħaddu wkoll lill-Kummissjoni l-informazzjoni li ġejja dwar id-dgħajjes awtorizzati li jistadu fiż-żona tal-CCAMLR:

(a) l-isem u l-indirizz ta' l-operatur, jekk differenti minn dak tas-sid(ien) tad-dgħajsa;

⁽¹⁾ Opinjoni mogħtija fl-10 ta' Lulju 2007 (għadha mhijiex pubblikata fil-Ġurnal Uffiċjali).

⁽²⁾ ĠU L 97, 1.4.2004, p. 16.

(b) l-ismijiet u n-nazzjonalità tal-kaptan u, fejn applikabbli, tal-kaptan tas-sajd;

(c) it-tip tal-metodu jew metodi ta' sajd;

(d) il-wisa' (ta' l-aktar parti wiesgħa) (m);

(e) it-tunnellaġġ gross registrat;

(f) it-tip u n-numri tal-komunikazzjoni tad-dgħajsa (in-numri INMARSAT A, B u Ċ);

(g) l-għadd normali ta' membri ta' l-ekwipaġġ;

(h) is-sahha tal-magna jew magni prinċipali (kW);

(i) il-kapaċità tal-ġarr (tunnellati), numru ta' stivi tal-hut u l-kapaċità tagħhom (m³);

(j) kwalunkwe informazzjoni oħra (eż. klassifikazzjoni tas-silġ) meqjusa xierqa.

Il-Kummissjoni għandha tittrażmetti tali informazzjoni mingħajr dewmien lis-Segretarjat tal-CCAMLR."

(2) L-Artikolu 4(3) għandu jiġi sostitwit b'dan li ġej:

"3. Kull Stat Membru għandu jivverifika l-informazzjoni msemmija fil-paragrafu 2 mad-*data* li tkun waslet permezz tas-sistemi VMS li jithaddmu abbord dgħajjes tas-sajd Komunitarji li jtajru l-bandiera tiegħu. Hu għandu jittrażmetti d-*data* VMS lis-Segretarjat tas-CCAMLR bi trażmissjoni bil-kompjuter fi żmien jumejn mid-*data* tal-wasla tagħha, b' mod kunfidenzjali skond ir-regoli tal-kunfidenzjalità stabbiliti mis-CCAMLR."

(3) Għandu jiddahhal l-Artikolu li ġej:

"Artikolu 5a

Notifiki ta' intenzjoni ta' partecipazzjoni fis-sajd għall-krill

Il-Partijiet Kontraenti kollha li bi hsiebhom jistadu għall-krill fiż-żona tal-Konvenzjoni għandhom jinnotifikaw lis-Segretarjat bl-intenzjoni tagħhom mhux inqas minn xhur minn qabel il-laqgħa annwali regolari tal-CCAMLR, immedjatament qabel l-istaġun li fih bi hsiebhom jistadu."

(4) L-Artikolu 6(3) għandu jiġi sostitwit b'dan li ġej:

"3. L-Istat Membru tal-bandiera għandu jinnotifika lill-Kummissjoni mhux aktar tard minn erba' xhur minn qabel il-laqgħa annwali tal-CCAMLR bl-intenzjoni ta' bastiment tas-sajd Komunitarju li jżviluppa sajd ġdid fiż-żona tal-Konvenzjoni. L-Istat Membru m'għandux jibda sajd ġdid sakemm jitwettaq il-proċess stabbilit mis-CCAMLR, għall-eżaminazzjoni tas-sajd.

In-notifika għandha tkun akkumpanjata b'kemm jista' jkun mill-informazzjoni li ġejja li l-Istat Membru jista' jipprovdi:

(a) in-natura tas-sajd propost, inklużi l-ispeċi mmirati, il-metodi ta' sajd, ir-reġjun propost u kwalunkwe livell minimu ta' qabdiel meħtieġa sabiex jiġi żviluppat sajd vijabbli;

(b) informazzjoni bijoloġika minn kruċieri ta' riċerka/st-harriġ komprensivi, bħal distribuzzjoni, abbondanza, *data* dwar il-popolazzjoni u informazzjoni dwar l-identità tal-hażniet;

(c) dettalji ta' speċi dipendenti u assoċjati u l-possibbiltà li tali speċi jiġu affettwati bi kwalunkwe mod bis-sajd propost;

(d) informazzjoni minn sajd iehor fir-reġjun jew sajd simili x'imkien iehor li jista' jassisti fl-evalwazzjoni tal-potenzjal tal-qabda;

(e) jekk is-sajd propost ikollu jsir permezz tat-tagħmir ta' tartarun tal-qiegh, informazzjoni dwar l-impatti magħrufa u antiċipati ta' dan it-tagħmir fuq ekosistemi tal-baħar vulnerabbli, inklużi l-ispeċi li jgħixu fil-qiegh u l-komunitajiet tagħhom."

(5) Għandu jiddahhal l-Artikolu li ġej:

"Artikolu 7a

Htiġiet speċjali għas-sajd esploratorju

Dgħajjes tas-sajd li jippartecipaw fsajd esploratorju għandhom ikunu suġġetti għall-htiġiet addizzjonali li ġejjin:

(a) id-dgħajjes għandhom ikunu pprojbiti milli jarmu:

(i) prodotti ta' żejt jew karburant jew residwi żejtnija fil-baħar, hlief kif permess fl-Anness I mal-Konvenzjoni Internazzjonali dwar il-Prevenzjoni tat-Tniġġiz minn Bastimenti (MARPOL 73/78);

- (ii) zibel;
- (iii) skart ta' l-ikel li ma jghaddix minn gharbiel b'toqob mhux akbar minn 25 mm;
- (iv) tajr tar-razzett jew partijiet tagħhom (inkluż qxur tal-bajd);
- (v) drenaġġ 'il ġewwa minn 12-il mil nawtiku minn blat mahruġ 'il barra ta' art jew silġ, jew drenaġġ waqt li d-dghajsa tkun tbaħħar b'velocità ta' inqas minn 4 mili tal-baħar (knots); jew
- (vi) irmied ta' hruq;
- (b) ebda tajr haj tar-razzett jew tajr haj iehor m'għandu jiddaħhal fis-Subżoni 88.1 u 88.2 u kwalunkwe tajr tar-razzett ipproċessat mhux mittiekel għandu jitneħha mis-Subżoni 88.1 u 88.2;
- (ċ) is-sajd għad-*Dissostichus spp.* fis-Subżoni 88.1 u 88.2 għandu jiġi pprojbit 'il ġewwa minn 10 mili nawtiki mill-kosta tal-Gżejjer Balleny.
- Artikolu 7b*
- Programm ta' tikkettar**
1. Kull bastiment tas-sajd li jippartecipa fis-sajd esploratorju għandu jimplementa programm ta' tikkettar (tagging) kif ġej:
- (a) individwi tad-*Dissostichus spp.* għandhom jiġu ttikettati u mehlusa skond id-dispożizzjonijiet stabbiliti fil-Programm u fil-Protokoll tat-Tikkettar tal-CCAMLR għad-*Dissostichus spp.* f'sajd esploratorju. Id-dghajjes għandhom jieqfu mit-tikkettar biss wara li jkunu ttikettaw 500 individwu, jew iħallu s-sajd wara li jkunu ttikettaw id-*Dissostichus spp.* bir-rata speċifika;
- (b) il-programm għandu jkun immirat għal individwi ta' kull daqs sabiex tintlaħaq il-htieġa ta' tikkettar; it-*toothfish* f'kundizzjoni tajba biss għandhom jiġu ttikettati. L-individwi mehlusa kollha għandhom jiġu ttikettati doppju u l-helsien għandu jkopri l-usa' żona ġeografika possibbli; f'reġjuni fejn hemm iż-żewġ speċi ta' *Dissostichus*, ir-rata ta' tikkettar għandha tkun, sa fejn hu possibbli, proporzjonata għall-ispeċi u d-daqs tad-*Dissostichus spp.* preżenti fil-qabdiet;
- (ċ) it-tikketti kollha għandhom ikunu stampati b'mod ċar b'numru tas-serje uniku u b'indirizz tas-sors sabiex l-origini tat-tikketti tkun tista' tiġi ttraċċata mill-ġdid fil-każ li l-individwu ttikettat jerġa' jinqabad; mill-1 ta' Settembru 2007 it-tikketti kollha għall-użu f'sajd esploratorju għandhom jiġu pprovduti mis-Segretarjat;
- (d) kull individwi ttikettat maqbud mill-ġdid (jiġifieri, hut maqbud diġà tikkettat) m'għandux jinheles mill-ġdid, anki jekk kien liberu għal perijodu qasir biss;
- (e) l-individwi ttikettati maqbuda mill-ġdid kollha għandu jittihdilhom id-dettalji bijoloġiċi (it-tul, il-piż, is-sess, l-istadju gonadali), għandu jittiehed ritratt elettroniku tal-hut li juri d-*data*, għandhom jiġu rkuprati l-otoliti u titneħha t-tikketta;
- (f) id-*data* kollha rilevanti tat-tikketta u kwalunkwe qbid mill-ġdid ta' tikketti li jirreġistraw id-*data* għandhom jiġu rrapportati elettronikament fil-format CCAMLR lil CCAMLR fi żmien tliet xhur mit-tluq tad-dghajsa minn dan is-sajd;
- (g) id-*data* rilevanti kollha tat-tikketta, kwalunkwe qbid mill-ġdid ta' tikketti li jirreġistraw id-*data*, u eżemplari maqbuda mill-ġdid għandhom jiġu rrapportati wkoll b'mod elettroniku fil-format CCAMLR fl-arkivju reġjonali tad-*data* mit-tikketti rilevanti kif immiżżel fil-Protokoll ta' l-Ittikkettar tal-CCAMLR.
2. *Toothfish* li huma ttikettati u mehlusa m'għandhomx jinqatgħu mil-limiti tal-qabda."
- (6) L-Artikolu 9(4) għandu jiġi sostitwiti b'dan li ġej:
- "4. L-Istati Membri għandhom jinnotifikaw lill-CCAMLR, b'kopja lill-Kummissjoni, bi trażmissjoni bil-kompjuter, mill-anqas fi żmien tliet ijiem mid-*data* tat-tmiem ta' kull perijodu ta' rapportaġġ, tar-rapport tal-qabda u l-isforz trażmess minn kull bastiment tas-sajd li jtajjar il-bandiera tagħhom u rreġistraj fil-Komunità. Kull rapport tal-qabda u ta' l-isforz għandu jispeċifika l-perijodu ta' rapportaġġ tal-qabda kkonċernata."
- (7) L-Artikolu 9(5) għandu jithassar.
- (8) L-Artikolu 13(4) għandu jiġi sostitwit b'dan li ġej:
- "4. L-Istati Membri għandhom jittrażmetti d-*data* msemmija fil-paragrafi 1, 2 u 3 lill-CCAMLR fit-tmiem ta' kull xahar kalendarju, b'kopja tintbagħat lill-Kummissjoni."
- (9) L-Artikolu 14(4) għandu jiġi sostitwit b'dan li ġej:
- "4. Fi tmiem kull xahar, l-Istati Membri għandhom jittrażmettu n-notifika li jkunu rċevew lill-CCAMLR."
- (ċ) it-tikketti kollha għandhom ikunu stampati b'mod ċar

(10) L-Artikolu 16(1) għandu jiġi sostitwit b'dan li ġej:

“1. Mingħajr preġudizzju għall-Artikolu 15 tar-Regolament (KEE) Nru 2847/93, l-Istati Membri għandhom jinnotifikaw lill-CCAMLR, sal-31 ta' Lulju ta' kull sena, bil-qabdiet totali għas-sena preċedenti miġbura mid-dgħajjes tas-sajd Komunitarji li jtafru l-bandiera tagħhom, imqassma skond id-dgħajsa, b'kopja tintbagħat lill-Kummissjoni.”

(11) L-Artikolu 17(2) għandu jiġi sostitwit b'dan li ġej:

“2. L-Istati Membri għandhom jgħaqqdu d-*data* dwar qabdiet u sforzi ta' skala żgħira b'rettangolu ta' 10 × 10 mili nawtiċi u b'perijodu ta' 10 t'ijiem, u jittrażmettu din id-*data* lill-CCAMLR sa mhux aktar tard mill-1 ta' Marzu ta' kull sena, b'kopja tintbagħat lill-Kummissjoni.”

(12) L-Artikolu 18(1) u (2) għandu jiġi sostitwit b'dan li ġej:

“1. Id-dgħajjes tas-sajd Komunitarji għas-sajd tal-granċi fis-subżona statistika 48.3 tal-FAO, għandhom jittrażmettu lill-CCAMLR, sal-25 ta' Settembru ta' kull sena, id-*data* li tikkonċerna l-attivitajiet tas-sajd u tal-qabdiet tal-granċi li jkun saru qabel il-31 ta' Awwissu ta' dik is-sena, b'kopja tintbagħat lill-Kummissjoni.

2. Id-*data* li tikkonċerna l-qabdiet mill-31 ta' Awwissu ta' kull sena għandha tiġi trażmessa lill-CCAMLR fi żmien xahrejn mid-*data* ta' l-għeluq tas-sajd, b'kopja tintbagħat lill-Kummissjoni.”

(13) L-Artikolu 19(1) għandu jiġi sostitwit b'dan li ġej:

“1. Id-dgħajjes tas-sajd Komunitarji għas-sajd tal-klamari (*Martialia hyadesi*) fis-subżona statistika 48.3 tal-FAO għandhom jittrażmettu lill-CCAMLR, sal-25 ta' Settembru ta' kull sena, id-*data* dwar qabdiet u sforzi ta' skala żgħira għal dak is-sajd, b'kopja tintbagħat lill-Kummissjoni. Id-*data* għandha tinkludi n-numru ta' għasafar tal-bahar u mammiferi marini maqbugħda u meħlusa jew maqtula.”

(14) Għandu jiddaħhal l-Artikolu li ġej:

“Artikolu 26a

Rappurtar ta' avvistamenti ta' dgħajjes

1. Fil-każ li l-kaptan ta' bastiment tas-sajd liċenzjat jilmah bastiment tas-sajd fiż-żona tal-Konvenzjoni, il-

kaptan għandu, fejn ikun possibbli, jirreġistra kemm jista' jkun informazzjoni dwar kull avvistament bħal dan, inklużi:

(a) l-isem u d-deskrizzjoni tad-dgħajsa;

(b) il-kodiċi tar-radju tad-dgħajsa;

(ċ) in-numru ta' reġistrazzjoni u n-numru Lloyds/IMO tad-dgħajsa;

(d) l-istat tal-bandiera tad-dgħajsa;

(e) ritratti tad-dgħajsa b'appoġġ għar-rapport;

(f) kwalunkwe informazzjoni rilevanti oħra dwar l-attivitajiet osservati tad-dgħajsa avvistata.

2. Il-kaptan għandu jibgħat, malajr kemm jista' jkun, rapport bl-informazzjoni msemmija fil-paragrafu 1 lill-Istat tal-bandiera tiegħu. L-Istat tal-Bandiera għandu jressaq kwalunkwe rapporti bħal dawn lis-Segretarjat tal-CCAMLR jekk id-dgħajsa avvistata tkun involuta f'attivitajiet IUU skond l-istandards tal-CCAMLR.”

(15) L-Artikolu 28(1) għandu jiġi sostitwit b'dan li ġej:

“1. Għall-finijiet ta' din it-taqsim, bastiment ta' Parti Kontraenti jista' jitqies li jkun wettaq attivitajiet IUU bi hsara għall-effikaċja tal-miżuri ta' konservazzjoni tal-CCAMLR meta dan ikun:

(a) involut f'attivitajiet ta' sajd fiż-żona tal-Konvenzjoni mingħajr il-permess speċjali tas-sajd imsemmi fl-Artikolu 3 jew, fil-każ ta' bastiment li ma jkunx bastiment tas-sajd Komunitarju, liċenzja mahruġa skond il-miżuri ta' konservazzjoni tal-CCAMLR rilevanti, jew bi vjolazzjoni tal-kondizzjonijiet ta' tali permess jew liċenzja;

(b) ikun naqas milli jirreġistra jew jiddikjara l-qabdiet tiegħu magħmula fiż-żona tal-Konvenzjoni b'konformità mas-sistema tar-rapportar applikabbli għas-sajd li sar, jew li jkun għamel dikjarazzjonijiet foloz;

(ċ) stad matul perijodi magħluqin tas-sajd jew f'żoni magħluqin b'kontravvenzjoni tal-miżuri ta' konservazzjoni tal-CCAMLR;

(d) uża taġħmir pprojbit b'kontravvenzjoni tal-miżuri ta' konservazzjoni tal-CCAMLR applikabbli;

- (e) wettaq trasbord jew ipparteċipa f'operazzjonijiet kongunti ta' sajd ma', appoġġa jew forna mill-ġdid dghajjes li jidhru fil-lista tad-dghajjes IUU tal-CCAMLR;
- (f) naqas li jipprovi dokument validu għall-qbid għad-*Dissostichus spp.* fejn meħtieġ skond id-dispożizzjonijiet tar-Regolament (KE) Nru 1035/2001;
- (g) wettaq attivitajiet ta' sajd kuntrarji għal kwalunkwe miżura oħra ta' konservazzjoni tal-CCAMLR b'mod li jaġġmel hsara għall-ilhuq ta' l-għanijiet tal-Konvenzjoni kif stabbiliti fl-Artikolu XXII tal-Konvenzjoni; jew
- (h) wettaq attivitajiet ta' sajd fibhra maġenb gzejjer fiż-żona tal-Konvenzjoni li fuqhom l-eżistenza ta' sovranità ta' l-Istat hija rikonoxxuta mill-Partijiet Kontraenti kollha b'mod li jaġġmel hsara għall-ilhuq ta' l-għanijiet tal-miżuri ta' konservazzjoni tal-CCAMLR.”
- (16) L-Artikolu 30(1) u (2) għandhom jiġu sostitwiti b'dan li ġej:
- “1. L-Istati Membri għandhom jiehdu l-miżuri kollha meħtieġa skond il-liġi nazzjonali u Komunitarja, sabiex:
- (a) l-ebda permess speċjali ta' sajd kif imsemmi fl-Artikolu 3 ma jinhareġ lid-dghajjes tas-sajd Komunitarji li jkunu jidhru fil-lista tad-dghajjes IUU sabiex jistadu fiż-żona tal-Konvenzjoni;
- (b) l-ebda liċenzja jew permess speċjali ta' sajd ma jinhareġ lid-dghajjes li jidhru fil-lista tad-dghajjes IUU sabiex jistadu fl-ibhra taht is-sovranità jew il-ġurisdizzjoni tagħhom;
- (ċ) il-bandiera tagħhom ma tinghatax lid-dghajjes li jidhru fil-lista tad-dghajjes IUU;
- (d) dghajjes li jidhru fil-lista IUU għandhom jiġu pprojbiti aċċess għall-portijiet minbarra għall-iskop ta' azzjoni ta' infurzar jew għal raġunijiet ta' forza maġġuri jew sabiex tinghata assistenza lil dghajjes jew persuni fuq dawk id-dghajjes fil-perikolu jew f'diffikulta. Dghajjes permessi li jidhru fil-port għandhom jiġu ispezzjonati skond l-Artikolu 27;
- (e) meta l-aċċess għall-port jinghata lil tali dghajjes:
- (i) id-dokumentazzjoni u informazzjoni oħra, inkluż id-Dokumenti dwar il-Qabda tad-*Dissostichus* fejn rivelanti, huma eżaminati, bil-hsieb li tiġi vverifikata ż-żona li fiha saret il-qabda; u meta l-orijini ma tkunx tista' tiġi vverifikata adegwament, il-qabda tinzamm jew kwalunkwe haqq jew trasbord tal-qabda huwa rifjutat, u
- (ii) fejn possibbli,
- fil-każ li jinstab li l-qabda ttehdet bi ksur tal-miżuri ta' konservazzjoni tal-CCAMLR, il-qabda tiġi konfiskata;
- l-appoġġ kollu għal tali dghajjes, inklużi r-riforniment ta' karburant mhux ta' emerġenza, ir-riforniment ta' provvisti u t-tiswijiet, huwa pprojbit;
- (f) l-importaturi, it-trasportaturi, u s-setturi l-oħra kkonċernati huma mheġġa sabiex joqghodu lura milli jitrattaw ma' u minn trasbord ta' hut maqbud minn dghajjes fil-lista tad-dghajjes IUU.
2. L-attivitajiet li ġejjin għandhom ikunu pprojbiti
- (a) b'deroga mill-Artikolu 11 tar-Regolament (KEE) 2847/93, għal dghajjes tas-sajd Komunitarji, għal dghajjes ta' appoġġ, għal dghajjes ta' riforniment tal-karburant, għal dghajjes prinċipali ta' flotta u għal bastimenti tal-merkanzija, li jipparteċipaw bi kwalunkwe mod fi trasbord jew f'operazzjonijiet kongunti ta' sajd ma', jappoġġaw jew ifornu mill-ġdid dghajjes li jidhru fil-lista tad-dghajjes IUU;
- (b) il-kiri ta' dghajjes li jidhru fil-lista tad-dghajjes IUU;
- (ċ) l-importazzjoni, l-esportazzjoni jew l-esportazzjoni mill-ġdid tad-*Dissostichus spp.* minn dghajjes li jidhru fil-lista tad-dghajjes IUU.”

(17) L-Artikolu 31 għandu jiġi sostitwit:

“Artikolu 31

Skema għall-promozzjoni tal-konformità miċ-ċittadini mal-miżuri ta' konservazzjoni tal-CCAMLR

1. Mingħajr preġudizzju għall-prevalenza tar-responsabilità ta' l-Istat tal-Bandiera, l-Istati Membri għandhom jiehdu miżuri xierqa, suġġetti għal u f'konformità mal-liġijiet u r-regoli applikabbli tagħhom, ta':

(a) biex jivverifikaw jekk kwalunkwe persuna fiżika jew legali suġġetta għall-ġurisdizzjoni tagħhom hija nvoluta fl-attivitajiet IUU kif deskritti fl-Artikolu 28;

(b) jiehdu azzjoni xierqa b'rispons għal kwalunkwe attività vverifikata msemmija f'punt 1(a); u

(ċ) jikkoperaw għall-iskop ta' l-implimentazzjoni tal-miżuri u l-azzjonijiet imsemmija f'punt 1(a). Għal dan il-ghan, l-aġenziji rilevanti ta' l-Istati Membri jistgħu jikkoperaw sabiex jimplimentaw il-miżuri ta' konservazzjoni tal-CCAMLR u jistgħu jfittxu koperazzjoni mill-industriji fil-ġurisdizzjoni tagħhom.

2. L-Istati Membri għandhom jipprezentaw rapporti lis-Segretarjat tal-CCAMLR u l-Partijiet Kontraenti u l-Partijiet Mhux Kontraenti li qed jikkoperaw mal-CCAMLR, għall-iskop ta' l-implimentazzjoni ta' l-Iskema ta' Dokumentazzjoni tal-Qabda għad-*Dissostichus spp.*, fuq l-azzjonijiet u l-miżuri mehuda skond paragrafu 1, f'waqthom, b'kopja tintbagħat lill-Kummissjoni, sabiex jassistu fl-implimentazzjoni ta' din il-miżura ta' konservazzjoni.”

Artikolu 2

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 18 ta' Settembru 2007.

Għall-Kunsill

Il-President

R. PEREIRA

REGOLAMENT TAL-KUNSILL (KE) Nru 1100/2007

tat-18 ta' Settembru 2007

li jistabbilixxi miżuri għall-irkupru ta' l-istokk tas-sallura Ewropea

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 37 tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Billi:

- (1) Fid-19 ta' Lulju 2004, il-Kunsill adotta konklużjonijiet li jikkonċernaw il-Komunikazzjoni tal-Kummissjoni lill-Kunsill u l-Parlament Ewropew, ta' l-1 ta' Ottubru 2003, dwar l-iżvilupp ta' Pjan ta' Azzjoni Komunitarju għall-Ġestjoni tas-Sallura Ewropea ⁽²⁾, li nkludew talba lill-Kummissjoni sabiex tressaq proposti għall-ġestjoni tas-sallur fl-Ewropa fuq terminu twil.
- (2) Fil-15 ta' Novembru 2005 l-Parlament Ewropew adotta riżoluzzjoni li ssejjaħ lill-Kummissjoni sabiex tipprezenta immedjatament proposta għal regolament għall-irkupru ta' stokk tas-sallura Ewropea.
- (3) L-ahħar avviż xjentifiku mill-Kunsill Internazzjonali għall-Esplorazzjoni tal-Baħar (KIEB) li jikkonċerna s-sallura Ewropea huwa li l-istokk jinsab 'il barra mil-limiti bijoloġiċi siguri u li s-sajd attwali mhuwiex sostenibbli. Il-KIEB jirrakkomanda li jiġi żviluppat pjan ta' rkupru għall-istokk kollu tas-sallura Ewropea bhala kwistjoni ta' urġenza u li jiġu mnaqqsa kemm jista' jkun l-isfruttament u l-attivitatiet oħra tal-bniedem li jolqtu s-sajd jew l-istokk.
- (4) Hemm kondizzjonijiet u htigijiet diversi fil-Komunità li jehtieġu soluzzjonijiet speċifiċi differenti. Dik id-diversità għandha tiġi meqjusa fl-ippjanar u fl-eżekuzzjoni ta'

miżuri sabiex jiġu żgurati protezzjoni u użu sostenibbli tal-popolazzjoni tas-sallura Ewropea. Id-deċiżjonijiet għandhom jittiehdu vicin kemm jista' jkun il-postijiet fejn is-sallura qed jiġu sfruttati. Għandha tinghata prijorità lill-azzjoni li ssir mill-Istati Membri permezz tat-tfassil ta' Pjanijiet ta' Ġestjoni tas-Sallura aġġustati għall-kundizzjonijiet reġjonali u lokali.

- (5) Id-Direttiva 92/43/KEE tal-21 ta' Mejju 1992 dwar il-konservazzjoni ta' l-habitat naturali u tal-fawna u l-flora selvaġġi ⁽³⁾ u d-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika dwar l-ilma ⁽⁴⁾ huma maħsuba, *inter alia*, sabiex jipproteġu, jikkonservaw u jsaħhu l-ambjent akkwatiku fejn is-sallur iqatta' parti miċ-ċiklu tal-hajja tiegħu u huwa mehtieġ li jiġi żgurat li jkun hemm koordinazzjoni u konsistenza bejn il-miżuri mehuda taht dan ir-Regolament u dawk mehuda taht id-Direttivi msemmija hawn fuq. B'mod partikolari, il-Pjanijiet ta' Ġestjoni tas-Sallura għandhom ikopru baċini ta' xmajjar definiti skond id-Direttiva 2000/60/KE.
- (6) Is-suċċess ta' miżuri għall-irkupru ta' l-istokk ta' sallura Ewropea jiddipendi minn kooperazzjoni mill-qrib u azzjoni koerenti fil-livelli ta' Komunità, ta' Stat Membru u lokali u reġjonali kif ukoll minn informazzjoni, konsultazzjoni u involviment tas-setturi pubbliċi involuti. Għal dan il-ghan, l-appoġġ mill-Fond Ewropew tas-Sajd jista' jikkontribwixxi għall-implimentazzjoni effettiva tal-Pjanijiet ta' Ġestjoni tas-Sallura.
- (7) Jekk il-baċini ta' xmajjar fit-territorju nazzjonali ta' Stat Membru ma jistgħux jiġu identifikati u definiti bhala li jikkostitwixxu habitat naturali għas-sallura Ewropea, għandu jkun possibbli għal dak l-Istat Membru li jiġi eżentat mill-obbligu li jipprepara Pjan ta' Ġestjoni tas-Sallura.
- (8) Sabiex jiġi żgurat li l-miżuri għall-irkupru tas-sallura huma effettivi u ekwi, huwa mehtieġ li l-Istati Membri jidentifikaw il-miżuri li bi hsiebhom jieħdu u ż-żoni li għandhom jiġu koperti, li din l-informazzjoni tiġi komunikata b'mod wiesa', u li tiġi evalwata l-effikaċja tal-miżuri.
- (9) Il-Pjanijiet ta' Ġestjoni tas-Sallura għandhom jiġu approvati mill-Kummissjoni abbażi ta' evalwazzjoni teknika u xjentifika mill-Kumitat Xjentifiku, Tekniku u Ekonomiku għas-Sajd (STEFEC).

⁽¹⁾ Opinjoni tas-16 ta' Mejju 2006 (għadha mhijiex publikata fil-Ġurnal Uffiċjali).

⁽²⁾ COM(2003) 573 finali

⁽³⁾ ĠU L 206, 22.7.1992, p. 7. Id-Direttiva kif emendata l-ahħar bid-Direttiva 2006/105/KE (ĠU L 363, 20.12.2006, p. 368).

⁽⁴⁾ ĠU L 327, 22.12.2000, p. 1. Id-Direttiva kif emendata bid-Deciżjoni Nru 2455/2001/KE tal-Parlament Ewropew u tal-Kunsill (ĠU L 331, 15.12.2001, p. 1).

- (10) F'baċin ta' xmara fejn is-sajd u l-attivitàjiet l-oħra tal-bniedem li jolqtu s-sallura jistgħu ikollhom effetti transkonfinali, il-programmi u l-miżuri kollha għandhom ikunu kkoordinati għall-baċin ta' xmara rilevanti kollu. Madankollu, il-koordinazzjoni m'għandhiex issehħ b'dannu għall-introduzzjoni rapida tal-partijiet nazzjonali tal-Pjanijiet ta' Ġestjoni tas-Sallura. Għall-baċini ta' xmajjar li jestendu lil hinn mill-konfini tal-Komunità, il-Komunità għandha taqgħmel hilita sabiex tiżgura koordinazzjoni xierqa mal-pajjiżi terzi kkonċernati.
- (11) Fil-kuntest ta' koordinazzjoni transkonfinali, kemm fi hdan il-Komunità kif ukoll barra minnha, għandha tingħata attenzjoni speċjali għall-Baħar Baltiku u għall-ilmijiet kostali Ewropej li jaqgħu barra mill-kamp ta' applikazzjoni tad-Direttiva 2000/60/KE. Madankollu, il-htieġa għal tali koordinazzjoni m'għandhiex tipprevjeni li tittiehed azzjoni urġenti mill-Istati Membri.
- (12) Għandhom għalhekk jiġu implimentati miżuri speċjali sabiex jiżdied in-numru ta' sallura ta' tul inqas minn 12 cm rilaxxati filmijiet Ewropej kif ukoll għat-trasferiment ta' sallura ta' tul inqas minn 20 cm għall-iskop ta' riforniment bhala parti mill-Pjan ta' Ġestjoni tas-Sallura.
- (13) Sal-31 ta' Lulju 2013, 60 % tas-sallura ta' tul inqas minn 12 cm maq'buda kull sena għandhom jiġu riservati għar-riforniment. L-evoluzzjoni tal-prezzijiet tas-suq tas-sallura ta' tul inqas minn 12 cm għandha tiġi monitorjata kull sena. Fil-każ ta' deklin sinifikanti fil-prezzijiet tas-suq medji għas-sallura ta' tul inqas minn 12 cm użata għar-riforniment f'baċini tax-xmara tas-sallura kif definit mill-Istati Membri, meta mqabbel mal-prezz tas-sallura ta' tul inqas minn 12 cm użata għal skopijiet oħra, il-Kummissjoni għandha tkun awtorizzata li tiehu l-miżuri xierqa li jistgħu jinkludu tnaqqis temporanju fil-perċentwali tas-sallura ta' tul inqas minn 12 cm li jridu jiġu riservati għar-riforniment.
- (14) Il-qabdiet ta' sallura filmijiet Komunitarji min-naħa li tagħti għall-baħar tal-konfini tal-baċini tax-xmara tas-sallura definiti mill-Istati Membri bhala li jikkostitwixxu habitat naturali tas-sallura għandhom jitnaqqsu gradwalment permezz tat-tnaqqis fl-isforz tas-sajd jew fil-qabdiet b'mill-inqas 50 % bbażat fuq l-isforz tas-sajd jew il-qabdiet medji fis-snin 2004 sa 2006.
- (15) Abbażi ta' informazzjoni li għandha tiġi provduta mill-Istati Membri, il-Kummissjoni għandha tipproduċi rapport dwar l-eżitu ta' l-implimentazzjoni tal-Pjanijiet ta' Ġestjoni tas-Sallura u jekk meħtieġ tippromponi kwalunkwe miżura adatta sabiex jinkiseb, bi probabbiltà kbira, l-irkupru tas-sallura Ewropea.
- (16) Għandha tiġi stabbilita mill-Istati Membri sistema ta' kontroll u monitoraġġ adattata għaċ-ċirkostanzi u għall-qafas legali diġà applikabbli għas-sajd intern b'konsis-

tenza mar-Regolament tal-Kunsill (KEE) Nru 2847/93 tat-12 ta' Ottubru 1993 li jistabbilixxi sistema ta' kontroll li tapplika għall-politika tas-sajd komuni ⁽¹⁾. F'dan il-kuntest l-Istati Membri għandhom jistabbilixxu ċerti informazzjoni u estimi li jikkonċernaw is-sajd kummerċjali u dak rikreattiv sabiex jekk ikun meħtieġ jiġu appoġġati r-rapportar u l-evalwazzjoni tal-Pjanijiet ta' Ġestjoni tas-Sallura kif ukoll il-miżuri ta' kontroll u ta' infurzar. L-Istati Membri għandhom barra minn hekk jieħdu miżuri sabiex jiżguraw il-kontroll u l-infurzar ta' l-importazzjoni u l-esportazzjoni tas-sallura,

ADOTTA DAN IR-REGOLAMENT:

Artikolu 1

Suġġett

1. Dan ir-Regolament jistabbilixxi qafas għall-protezzjoni u l-użu sostenibbli ta' l-istokk tas-sallura Ewropea ta' l-ispeċi *Anguilla anguilla* filmijiet Komunitarji, f'laguni mal-kosta, fl-estwarji, u fi xmajjar u ilmijiet interni komunikanti ta' l-Istati Membri li jiffluwixxu fl-ibhra fiż-żoni ICES III, IV, VI, VII, VIII, IX jew fil-Baħar Mediterran.

2. Fir-rigward tal-Baħar l-Iswed u s-sistemi ta' xmajjar konnessi miegħu, il-Kummissjoni għandha tiehu deċiżjoni skond il-proċedura msemmija fl-Artikolu 30(2) tar-Regolament tal-Kunsill (KE) Nru 2371/2002 ta' l-20 ta' Diċembru 2002 dwar il-konservazzjoni u l-isfruttament sostenibbli ta' riżorsi tas-sajd skond il-Politika Komuni dwar is-Sajd ⁽²⁾, wara li tikkonsulta lill-Kumitat Xjentifiku Tekniku u Ekonomiku għas-Sajd sal-31 ta' Diċembru 2007 dwar jekk dawn l-ilmijiet jikkostitwixxux habitats naturali għas-sallura Ewropea skond l-Artikolu 3 ta' dan ir-Regolament.

3. Il-miżuri taħt dan ir-Regolament għandhom jiġu adottati u implimentati mingħajr preġudizzju għad-dispożizzjonijiet rilevanti tad-Direttivi 92/43/KEE u 2000/60/KE.

Artikolu 2

Stabbiliment ta' Pjanijiet ta' Ġestjoni tas-Sallura

1. L-Istati Membri għandhom jidentifikaw u jiddefinixxu l-baċini ta' xmajjar individwali li jinsabu fit-territorju nazzjonali tagħhom li jikkostitwixxu habitats naturali għas-sallura Ewropea ("baċini ta' xmajjar tas-sallura") li jistgħu jinkludu ilmijiet marittimi. Jekk tiġi provduta ġustifikazzjoni adegwata, Stat Membru jista' jagħzel it-territorju nazzjonali tiegħu kollu jew unità amministrattiva reġjonali eżistenti bhala baċin wiehed ta' xmara tas-sallura.

⁽¹⁾ ĠU L 261, 20.10.1993, p. 1. Ir-Regolament kif emendat l-aħhar mir-Regolament (KE) Nru 1967/2006 (ĠU L 409, 30.12.2006, p. 11), (ikkorreġut bil-ĠU L 36, 8.2.2007, p. 6).

⁽²⁾ ĠU L 358, 31.12.2002, p. 59.

2. Fid-definizzjoni ta' baċini ta' xmajjar tas-sallura, l-Istati Membri għandhom jagħtu l-aktar konsiderazzjoni possibbli għall-arranġamenti amministrattivi msemmija fl-Artikolu 3 tad-Direttiva 2000/60/KE.

3. Għal kull baċin ta' xmara tas-sallura definit taħt il-paragrafu 1, l-Istati Membri għandhom ihejju Pjan ta' Ġestjoni tas-Sallura.

4. L-oġġettiv ta' kull Pjan ta' Ġestjoni tas-Sallura għandu jkun li jitnaqqsu l-mortalitajiet antropoġeniċi sabiex tiġi permessa l-harba għall-baħar bi probabbiltà għolja ta' mill-inqas 40 % tal-bijomassa tas-sallura tal-fidda relattiva għall-aqwa stima ta' harba li kienet teżisti kieku ebda influwenza antropoġenika ma kellha impatt fuq l-istokk. Il-Pjan ta' Ġestjoni tas-Sallura għandu jithejja bl-iskop li jinkiseb dan l-oġġettiv għall-perijodu fit-tul.

5. Il-livell ta' harba mmirat għandu jiġi determinat, b'kont mehud tad-data disponibbli għal kull baċin ta' xmara tas-sallura, b'wiehed jew aktar minn dawn it-tliet modi li ġejjin:

(a) l-użu ta' data miġbura fl-iktar perijodu adegwat qabel l-1980, sakemm din tkun disponibbli fi kwantità u kwalità suffiċjenti;

(b) stima, ibbażata fuq il-habitat, ta' produzzjoni potenzjali tas-sallura, fin-nuqqas ta' fatturi antropoġeniċi ta' mortalità;

(c) b'referenza għall-ekoloġija u l-idrografija ta' sistemi ta' xmajjar simili.

6. Kull Pjan ta' Ġestjoni tas-Sallura għandu jkun fih deskrizzjoni u analiżi tas-sitwazzjoni preżenti tal-popolazzjoni tas-sallura fil-baċin ta' xmara tas-sallura u jorbotha mal-livell ta' harba mmirat stabbilit fil-paragrafu 4.

7. Kull Pjan ta' Ġestjoni tas-Sallura għandu jkun fih miżuri sabiex jiġi milhuq, sorveljat u verifikat l-oġġettiv stabbilit fil-paragrafu 4. L-Istati Membri jistgħu jiddefinixxu l-mezzi skond il-kondizzjonijiet lokali u reġjonali.

8. Pjan ta' Ġestjoni tas-Sallura jista' jkun fih, iżda ma jkunx limitat għal, il-miżuri li ġejjin:

— tnaqqis fl-attività tas-sajd kummerċjali,

— restrizzjoni tas-sajd rikreattiv,

— miżuri ta' riforniment,

— miżuri strutturali sabiex ix-xmajjar isiru passabbli u jitjiebu l-abitat tax-xmajjar, flimkien ma' miżuri oħra ambjentali,

— trasport ta' sallura tal-fidda minn il-mijiet interni għal il-mijiet li minnhom jistgħu jaharbu liberament għall-Baħar Sargassu,

— miżuri kontra l-predaturi,

— tifi temporanju ta' turbini ta' l-enerġija idro-elettrika,

— miżuri relatati ma' l-akkwakultura.

9. Kull Pjan ta' Ġestjoni tas-Sallura għandu jkun fih skeda ta' żmien għall-kisba tal-livell ta' harba mmirat stabbilit fil-paragrafu 4, wara approċċ gradwali u skond livell ta' reklutaġġ mistenni; għandu jinkludi miżuri li jiġu applikati sa mill-ewwel sena ta' applikazzjoni tal-Pjan ta' Ġestjoni tas-Sallura.

10. Fil-Pjan ta' Ġestjoni tas-Sallura, kull Stat Membru għandu jimplimenta miżuri adatti malajr kemm jista' jkun għat-tnaqqis tal-mortalità tas-sallura kkawżata minn fatturi esterni għas-sajd, inklużi t-turbini idroelettriċi, il-pompi jew il-predaturi, sakemm dan ma jkunx meħtieġ għall-kisba ta' l-oġġettiv tal-pjan.

11. Kull Pjan ta' Ġestjoni tas-Sallura għandu jinkludi deskrizzjoni tal-miżuri ta' kontroll u ta' infurzar li ser japplikaw filmijiet diversi mill-ilmijiet marittimi Komunitarji skond l-Artikolu 10.

12. Pjan ta' Ġestjoni tas-Sallura għandu jikkostitwixxi pjan ta' ġestjoni adottat fuq livell nazzjonali fil-qafas ta' miżura ta' konservazzjoni Komunitarja msemmija fl-Artikolu 24(1)(v) tar-Regolament tal-Kunsill (KE) Nru 1198/2006 tas-27 ta' Lulju 2006 dwar il-Fond Ewropew għas-Sajd ⁽¹⁾.

⁽¹⁾ ĠU L 223, 15.8.2006, p. 1.

Artikolu 3

Eżenzjoni mill-obbligu li jiġieja Pjan ta' Ġestjoni tas-Sallura

1. Stat Membru jista' jkun eżentat mill-obbligu li jhejji Pjan ta' Ġestjoni tas-Sallura jekk tinghata ġustifikazzjoni adegwata li baċini ta' xmajjar jew ilmijiet marittimi li huma fit-terrorju tiegħu ma jikkostitwixx abitat naturali għas-sallura Ewropea.
2. L-Istati Membri għandhom jikkomunikaw lill-Kummissjoni mhux aktar tard mill-1 ta' Jannar 2008 talba għall-eżenzjoni mhejjija skond il-paragrafu 1.
3. Abbażi ta' evalwazzjoni teknika u xjentifika mill-Kumitat Xjentifiku, Tekniku u Ekonomiku għas-Sajd jew minn korpi xjentifiċi adegwati oħrajn, it-talba għall-eżenzjoni għandha tiġi approvata mill-Kummissjoni skond il-proċedura msemmija fl-Artikolu 30(2) tar-Regolament (KE) Nru 2371/2002.
4. Fejn il-Kummissjoni tapprova talba għal eżenzjoni, l-Artikolu 4 m'għandux japplika għall-Istati Membri kkonċernati.

Artikolu 4

Komunikazzjoni ta' Pjanijiet ta' Ġestjoni tas-Sallura

1. L-Istati Membri għandhom jikkomunikaw lill-Kummissjoni mhux aktar tard mill-31 ta' Diċembru 2008 l-Pjanijiet ta' Ġestjoni tas-Sallura ppreparati skond l-Artikolu 2.
2. Stat Membru li ma jkunx ippreżenta Pjan ta' Ġestjoni tas-Sallura lill-Kummissjoni għall-approvazzjoni sal-31 ta' Diċembru 2008 għandu jnaqqas l-isforz tas-sajd b'mill-inqas 50 % relattivament għall-isforz medju magħmul mill-2004 sa l-2006 jew inaqas l-isforz tas-sajd sabiex jiżgura tnaqqis fil-qabdiet ta' sallura b'mill-inqas 50 % relattivament għall-qabda medja mill-2004 sa l-2006 billi jqassar l-istaġun tas-sajd għas-sallura jew b'mezzi oħrajn. Dan it-tnaqqis għandu jiġi implimentat mill-1 ta' Jannar 2009.
3. It-tnaqqis fil-qabdiet stabbilit fil-paragrafu 2 jista' jiġi sostitwit b'mod shiħ jew parzjali b'miżuri immedjati li jikkonċernaw fatturi antropoġeniċi ta' mortalità oħrajn, li jippermettu numru ta' sallura tal-fidda migranti ekwivalenti għal dak li t-tnaqqis tal-qabdiet għandu jippermetti sabiex taħrab għall-baħar sabiex tbid.

Artikolu 5

Approvazzjoni u implimentazzjoni ta' Pjanijiet ta' Ġestjoni tas-Sallura

1. Abbażi ta' evalwazzjoni teknika u xjentifika mill-Kumitat Xjentifiku, Tekniku u Ekonomiku għas-Sajd jew minn korpi xjentifiċi adegwati oħrajn, il-Pjanijiet ta' Ġestjoni tas-Sallura

għandhom jiġu approvati mill-Kummissjoni skond il-proċedura msemmija fl-Artikolu 30(2) tar-Regolament (KE) Nru 2371/2002.

2. L-Istati Membri għandhom jimplimentaw il-Pjanijiet ta' Ġestjoni tas-Sallura approvati mill-Kummissjoni skond il-paragrafu 1 mill-1 ta' Lulju 2009, jew l-aktar kmieni possibbli qabel dik id-data.

3. Mill-1 ta' Lulju 2009, jew mid-data ta' l-implimentazzjoni ta' Pjan ta' Ġestjoni tas-Sallura qabel dik id-data, is-sajd għas-sallura ta' l-ispeċi *Anguilla anguilla* għandu jkun permess matul is-sena kollha sakemm l-industrija tas-sajd tikkonforma ma' l-ispeċifikazzjonijiet u r-restrizzjonijiet stabbiliti fi Pjan ta' Ġestjoni tas-Sallura approvat mill-Kummissjoni skond il-paragrafu 1.

4. Stat Membru li jkun ippreżenta Pjan ta' Ġestjoni tas-Sallura lill-Kummissjoni għal approvazzjoni sa mhux aktar tard mill-31 ta' Diċembru 2008, li ma jstax jiġi approvat mill-Kummissjoni skond il-paragrafu 1, għandu jnaqqas l-isforz tas-sajd b'mill-inqas 50 % relattivament għall-isforz medju użat mill-2004 sa l-2006 jew inaqas l-isforz tas-sajd sabiex jiżgura tnaqqis fil-qabdiet ta' sallura b'mill-inqas 50 % relattivament għall-qabda medja mill-2004 sa l-2006, billi jqassar l-istaġun tas-sajd għas-sallura jew b'mezzi oħrajn. Dan it-tnaqqis għandu jiġi implimentat fi żmien tliet xhur mid-deċiżjoni li ma jiġix approvat il-pjan.

5. It-tnaqqis fil-qabdiet stabbilit fil-paragrafu 4 jista' jiġi sostitwit b'mod shiħ jew parzjali b'miżuri immedjati li jikkonċernaw fatturi antropoġeniċi ta' mortalità oħrajn, li jippermettu numru ta' sallura tal-fidda migranti ekwivalenti għal dak li t-tnaqqis tal-qabdiet jippermetti sabiex taħrab għall-baħar sabiex tbid.

6. F'każ li l-Kummissjoni ma tistax tapprova Pjan ta' Ġestjoni tas-Sallura, l-Istat Membru jista' jippreżenta pjan rivedut fi żmien 3 xhur mid-deċiżjoni li ma jiġix approvat il-pjan.

Il-Pjan ta' Ġestjoni tas-Sallura rivedut għandu jiġi approvat skond il-proċedura stabbilita fil-paragrafu 1. L-implimentazzjoni tat-tnaqqis fil-qabdiet stabbilit fil-paragrafu 4 m'għandhiex tapplika jekk ma jiġix approvat pjan rivedut mill-Kummissjoni.

Artikolu 6

Pjanijiet Transkonfinali ta' Ġestjoni tas-Sallura

1. Għall-baċini ta' xmajjar tas-sallura li jestendu għat-terrorju ta' aktar minn Stat Membru wieħed, l-Istati Membri involuti għandhom ihejju b'mod kongunt Pjan ta' Ġestjoni tas-Sallura.

Jekk il-koordinazzjoni tkun fil-periklu li tirriżulta ftali dewmien li jsir impossibbli li l-Pjan ta' Ġestjoni tas-Sallura jiġi ppreżentat fil-hin, l-Istati Membri jistgħu jippreżentaw Pjanijiet ta' Ġestjoni tas-Sallura għall-parti tal-baċin ta' xmara nazzjonali tagħhom.

2. Fejn baċin ta' xmara tas-sallura jestendi lil hinn mit-territorju tal-Komunità, l-Istati Membri involuti għandhom jagħmlu hilitom sabiex jiżviluppaw Pjan ta' Ġestjoni tas-Sallura f'koordinazzjoni mal-pajjiżi terzi rilevanti, u għandha tiġi rispettata l-kompetenza ta' kwalunkwe organizzazzjoni tas-sajd rilevanti. Jekk il-pajjiżi terzi rilevanti ma jippartecipawx fit-thejji kongunnta ta' Pjan ta' Ġestjoni tas-Sallura, l-Istati Membri konċernati jistgħu jippreżentaw Pjanijiet ta' Ġestjoni tas-Sallura għall-parti tal-baċin ta' xmara tas-sallura li jinsab fit-territorju tagħhom, bl-objettiv li jinkiseb il-livell tal-mira ta' harba stabbilit fl-Artikolu 2(4).

3. L-Artikoli 2, 4 u 5 għandhom japplikaw *mutatis mutandis* għall-pjanijiet transkonfinali msemmija fil-paragrafi 1 u 2 ta' dan l-Artikolu.

Artikolu 7

Miżuri li jikkonċernaw ir-riforniment

1. Jekk Stat Membru jippermetti s-sajd għal sallur iqsar minn 12 cm, kemm bhala parti minn Pjan ta' Ġestjoni tas-Sallura stabbilit skond l-Artikolu 2, jew bhala parti mit-tnaqqis fl-isforz tas-sajd skond l-Artikolu 4(2) jew l-Artikolu 5(4), huwa għandu jirriżerva mill-inqas 60 % tas-sallur iqsar minn 12 cm maqbud mis-sajd f'dak l-Istat Membru matul kull sena sabiex jiġi kummerċjalizzat fir-riforniment f'baċini ta' xmajjar tas-sallur kif definit mill-Istati Membri skond l-Artikolu 2(1) għall-fini ta' zieda tal-livelli ta' harba għas-sallur tal-fidda.

2. Is-60 % għar-riforniment għandhom jiġu f'fissati fi Pjan ta' Ġestjoni tas-Sallura stabbilit skond l-Artikolu 2. Dan għandu jibda mill-inqas b'35 % fl-ewwel sena ta' applikazzjoni ta' Pjan ta' Ġestjoni tas-Sallura u għandu jiżdied b'passi ta' mill-inqas 5 % kull sena. Il-livell ta' 60 % għandu jinkiseb sal-31 ta' Lulju 2013.

3. Sabiex jiġi żgurat li l-perċentwali rispettivi stabbiliti fil-paragrafu 2, ta' sallur iqsar minn 12 cm maqbud jintuża fi programm ta' riforniment, l-Istati Membri għandhom jistabbilixxu sistema adegwata ta' rappurtar.

4. It-trasferiment ta' sallur għar-riforniment għandu jkun parti minn Pjan ta' Ġestjoni tas-Sallur kif definit fl-Artikolu 2. Pjanijiet ta' Ġestjoni tas-Sallur għandhom jispeċifikaw il-kwantità ta' sallur iqsar minn 20 cm mehtieg għar-riforniment għall-iskop taż-żieda tal-livelli ta' harba tas-sallur tal-fidda.

5. Il-Kummissjoni għandha tirrapporta kull sena lill-Kunsill dwar l-evoluzzjoni tal-prezzijiet tas-suq għas-sallur iqsar minn

12 cm. Għal dan l-iskop l-Istati Membri konċernati għandhom jistabbilixxu sistema adegwata għall-monitoraġġ tal-prezzijiet u għandhom jirrapportaw kull sena lill-Kummissjoni dwar dawn il-prezzijiet.

6. Fil-każ ta' tnaqqis sinifikattiv tal-prezzijiet medji tas-suq għas-sallur użat għar-riforniment, imqabblin ma' dawk tas-sallur użat għal skopijiet oħrajn, l-Istat Membru konċernat għandu jgħarraf lill-Kummissjoni. Il-Kummissjoni, skond il-proċedura msemmija fl-Artikolu 30(2) tar-Regolament (KE) Nru 2371/2002, għandha tiehu miżuri adegwati sabiex tindirizza s-sitwazzjoni, li jistgħu jinkludu tnaqqis temporanju tal-perċentwali msemmijin fil-paragrafu 2.

7. Il-Kummissjoni għandha, mhux aktar tard mill-1 ta' Lulju 2011, tirrapporta lill-Kunsill u tevalwa l-miżuri li jikkonċernaw ir-riforniment inkluża l-evoluzzjoni tal-prezzijiet tas-suq. Fid-dawl ta' din l-evalwazzjoni, il-Kunsill għandu jiddeciedi b'maġġoranza kwalifikata, fuq proposta mill-Kummissjoni dwar miżuri adegwati sabiex jiġu b'bilanċjati l-miżuri li jikkonċernaw ir-riforniment fil-waqt li jinkisbu l-perċentwali msemmijin fil-paragrafu 2.

8. Ir-riforniment għandu jitqies bhala miżura ta' konservazzjoni għall-finijiet ta' l-Artikolu 38(2) tar-Regolament (KE) Nru 1198/2006, sakemm:

— ikun parti minn Pjan ta' Ġestjoni tas-Sallura stabbilit skond l-Artikolu 2;

— jikkonċerna sallur iqsar minn 20 cm; u

— jikkontribwixxi għall-kisba ta' 40 % tal-livell ta' harba mmirat kif imsemmi fl-Artikolu 2(4).

Artikolu 8

Miżuri fir-rigward ta' ilmijiet Komunitarji

1. Fejn Stat Membru jwettaq operazzjoni tas-sajd filmijiet Komunitarji li tinvolvi l-qbid tas-sallura, l-Istat Membru għandu jnaqqas l-isforz tas-sajd b'mill-inqas 50 % relattivament għall-isforz medju użat bejn l-2004-2006 jew inaqas l-isforz tas-sajd sabiex jiżgura tnaqqis fil-qabdi tas-sallura b'mill-inqas 50 % relattivament għall-qabda medja mill-2004 sa l-2006. Dan it-tnaqqis għandu jintlahaq gradwalment, inizjalment b'inkrinamenti ta' 15 % kull sena fl-ewwel sentejn fuq perijodu ta' 5 snin, mill-1 ta' Lulju 2009.

2. Għall-finijiet tal-paragrafu 1, l-ilmijiet Komunitarji huma dawk l-ilmijiet esposti għall-bahar mal-fruntiera ta' dawk il-baċini ta' xmajjar tas-sallura li jikkostitwixxu habitats naturali tas-sallura kif definiti mill-Istati Membri skond l-Artikolu 2(1).

Artikolu 9

Rappurtar u Evalwazzjoni

1. Kull Stat Membru għandu jirrapporta lill-Kummissjoni, inizjalment, kull tjelet sena, bl-ewwel rapport jiġi pprezentat sat-30 ta' Ġunju 2012. Il-frekwenza tar-rappurtar għandha tonqos għal darba kull sitt sena, wara li jiġu preżentati l-ewwel tliet rapporti triennali. Ir-rapporti għandhom jiddeskrivu l-monitoraġġ, l-effikaċja u l-eżitu, u b'mod partikolari għandhom jipprovdu l-aqwa estimi disponibbli ta':

- (a) għal kull Stat Membru, il-proporzjon tal-bijomassa tas-sallura tal-fidda li tahrab għall-baħar sabiex tbiid, jew il-proporzjon tal-bijomassa tas-sallura tal-fidda li thalli t-territorju ta' dak l-Istat Membru bħala parti mill-migrazzjoni lejn il-baħar sabiex tbiid, relattiv għal-livell ta' harba mmirat stabbilit fl-Artikolu 2(4);
- (b) il-livell ta' l-isforz tas-sajd għas-sallura kull sena, u t-tnaqqis li jsir skond l-Artikoli 4(2) u 5(4);
- (ċ) il-livell ta' fatturi ta' mortalità barra mis-sajd, u t-tnaqqis li jsir skond l-Artikolu 2(10);
- (d) l-ammont ta' sallur ta' tul iqsar minn 12 cm maqbud u l-proporzjonijiet ta' dan utilizzat għal skopijiet differenti.

2. Il-Kummissjoni għandha, mhux aktar tard mill-31 ta' Diċembru 2013, tippreżenta rapport lill-Parlament Ewropew u lill-Kunsill b'evalwazzjoni statistika u xjentifika ta' l-eżitu ta' l-implimentazzjoni tal-Pjanijiet ta' Ġestjoni tas-Sallura akkumpanjata bl-opinjoni tal-Kumitat Xjentifiku, Tekniku u Ekonomiku għas-Sajd.

3. Il-Kummissjoni għandha, fid-dawl tar-rapport imsemmi fil-paragrafu 2, tippromponi kwalunkwe miżura adegwata sabiex jinkiseb, bi probabbiltà għolja, l-irkupru ta' l-istokk tas-sallura Ewropea u l-Kunsill għandu jiddeċiedi b'maġġoranza kwalifikata dwar miżuri alternattivi sabiex jinkiseb il-livell ta' harba mmirat stabbilit fl-Artikolu 2(4) jew it-tnaqqis fl-isforz tas-sajd skond l-Artikoli 4(2) u 5(4).

Artikolu 10

Kontroll u infurzar filmijiet diversi mill-ilmijiet Komunitarji

1. L-Istati Membri għandhom jistabbilixxu sistema ta' monitoraġġ ta' kontroll u qbid adatta għaċ-ċirkostanzi u għall-qafas legali diġà applikabbli għas-sajd intern tagħhom, li għandha tkun konsistenti mad-dispożizzjonijiet rilevanti stabbiliti fir-Regolament (KEE) Nru 2847/93.

2. Is-sistema ta' monitoraġġ ta' kontroll u qbid għandu jkun fiha deskrizzjoni dettaljata tas-sistemi kollha ta' allokkazzjoni tad-

drittijiet tas-sajd fil-baċini tax-xmara tas-sallura li jikkostitwixxu habitats naturali tas-sallura kif definit mill-Istati Membri skond l-Artikolu 2(1), inklużi ilmijiet ta' proprjetà tal-privat.

Artikolu 11

Informazzjoni li tikkonċerna l-attivitajiet tas-sajd

1. Sa l-1 ta' Jannar 2009, kull Stat Membru għandu jistabbilixxi l-informazzjoni li ġejja li tikkonċerna l-attivitajiet tas-sajd kummerċjali:

- lista tal-bastimenti tas-sajd kollha li jtajru l-bandiera tiegħu awtorizzati sabiex jistadu għas-sallura fl-ilmijiet Komunitarji skond l-Artikolu 8, minkejja t-tul globali tal-bastiment;
- lista tal-bastimenti tas-sajd kollha, l-entitajiet kummerċjali jew is-sajjieda, awtorizzati sabiex jistadu għas-sallura fil-baċini ta' xmajjar tas-sallura li jikkostitwixxu habitats naturali tas-sallura kif definit mill-Istati Membri skond l-Artikolu 2(1);
- lista taċ-ċentri ta' l-irkant kollha, korpi jew persuni oħrajn awtorizzati mill-Istati Membri li jimpenjaw ruhhom għall-ewwel kummerċjalizzazzjoni tas-sallura.

2. L-Istati Membri għandhom jistabbilixxu fuq bażi regolari stima tan-numru ta' sajjieda dilettanti u l-qabdiet ta' sallur tagħhom.

3. Fuq talba mill-Kummissjoni, l-Istati Membri għandhom jipprovdu l-informazzjoni msemmija fil-paragrafi 1 u 2.

Artikolu 12

Kontroll u infurzar dwar l-importazzjonijiet u l-esportazzjonijiet tas-sallura

Sa mhux aktar tard mill-1 ta' Lulju 2009, l-Istati Membri għandhom:

- jiehdu l-miżuri meħtieġa sabiex jidentifikaw l-oriġini u jiżguraw it-traċċabbiltà tas-sallur haj kollu impurtat jew esportat mit-territorju tagħhom;
- jiddeterminaw jekk is-sallura maqbuda fiż-żona Komunitarja u esportata mit-territorju tagħhom inqabdix b'mod konsistenti mal-miżuri ta' konservazzjoni Komunitarji;
- jiehdu l-miżuri sabiex jiddeterminaw jekk is-sallura maqbuda fl-ilmijiet ta' kwalunkwe organizzazzjoni rilevanti tas-sajd reġjonali u importata fit-territorju tagħhom inqabdix b'mod konsistenti mar-regoli miftiehma fl-organizzazzjoni tas-sajd reġjonali in kwistjoni.

*Artikolu 13***Dhul fis-sehh**

Dan ir-Regolament għandu jidhol fis-sehh fit-tielet jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 18 ta' Settembru 2007.

Għall-Kunsill

Il-President

R. PEREIRA

REGOLAMENT TAL-KUMMISSJONI (KE) Nru 1101/2007**tal-21 ta' Settembru 2007****li jistabbilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u haxix**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kummissjoni (KE) Nru 3223/94 ta' l-21 ta' Diċembru 1994 dwar regoli dettaljati għall-applikazzjoni ta' l-arranġamenti dwar l-importazzjoni tal-frott u l-hxejjex ⁽¹⁾, u b'mod partikolari l-Artikolu 4(1) tiegħu,

Billi:

(1) Fl-applikazzjoni tal-konkluzjonijiet tan-negozjati kummerċjali multilaterali tal-Laqgħa ta' l-Urugwaj, il-Regolament (KE) Nru 3223/94 jistipula l-kriterji għall-istabbiliment mill-Kummissjoni tal-valuri fissi ta' l-importazzjoni minn pajjiżi terzi, għall-prodotti u għall-perjodi msemmijin fl-Anness tiegħu.

(2) Fl-applikazzjoni tal-kriterji msemmija hawn fuq, il-valuri fissi ta' l-importazzjoni għandhom ikunu ffissati fil-livelli msemmija fl-Anness ta' dan ir-Regolament,

ADOTTAT DAN IR-REGOLAMENT:

Artikolu 1

Il-valuri fissi ta' l-importazzjoni msemmija fl-Artikolu 4 tar-Regolament (KE) Nru 3223/94 huma stabbiliti kif inhu indikat fit-tabella ta' l-Anness.

Artikolu 2

Dan ir-Regolament għandu jidhol fis-seħh fit-22 ta' Settembru 2007.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, 21 ta' Settembru 2007.

Għall-Kummissjoni

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 337, 24.12.1994, p. 66. Regolament kif emendat l-aħhar bir-Regolament (KE) Nru 756/2007 (ĠU L 172, 30.6.2007, p. 41).

ANNEX

tar-Regolament tal-Kummissjoni tal-21 ta' Settembru 2007 li jstabilixxi l-valuri fissi ta' l-importazzjoni għad-determinazzjoni tal-prezz ta' dħul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss ta' l-importazzjoni
0702 00 00	MK	78,7
	TR	85,0
	XK	55,1
	XS	67,1
	ZZ	71,5
0707 00 05	JO	151,2
	MK	29,6
	TR	132,0
	ZZ	104,3
0709 90 70	IL	51,9
	TR	106,7
	ZZ	79,3
0805 50 10	AR	66,7
	UY	82,6
	ZA	72,1
	ZZ	73,8
0806 10 10	IL	65,2
	TR	106,4
	ZZ	85,8
0808 10 80	AU	196,6
	CL	38,6
	CN	79,8
	NZ	94,6
	US	96,4
	ZA	83,3
	ZZ	98,2
0808 20 50	CN	59,6
	TR	122,3
	ZA	105,6
	ZZ	95,8
0809 30 10, 0809 30 90	TR	152,3
	US	194,7
	ZZ	173,5
0809 40 05	BA	49,8
	IL	113,5
	TR	107,3
	ZZ	90,2

⁽¹⁾ In-nomenklatura tal-pajjiżi ffixxata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "origini oħra".

CORRIGENDUM

Rettifika għar-Regolament tal-Kunsill (KE, Euratom) Nru 723/2004 tat-22 ta' Marzu 2004 li jemenda r-Regolamenti tal-Persunal ta' l-Uffiċjali tal-Komunitajiet Ewropej u l-Kondizzjonijiet ta' l-Impjeg ta' haddiema oħra tal-Komunitajiet Ewropej

(Il-Ġurnal Uffiċjali ta' l-Unjoni Ewropea L 124, tas-27 ta' April 2004)

(Harga Speċjali bil-Malti, Kapitolu 01, Volum 02, p. 130)

Anness I, Emendi tar-Regolamenti tal-Persunal ta' l-Uffiċjali tal-Komunitajiet Ewropej

Paġna 145, punt 41, punt (b) (emendament tas-seba' subparagrafu ta' l-Artikolu 41(3))

Flok: "... tal-peżati riferuti fl-ewwel subparagrafu ta' l-Artikolu 3(5) ta' l-Anness XI, ..."

Aqra: "... tal-peżati riferuti fil-punt (a) ta' l-Artikolu 3(5) ta' l-Anness XI, ..."

Paġna 160, punt 90 (emendament ta' l-Anness I), it-Tabella "A. Tipi ta' pożizzjonijiet f'kull grupp tal-funzjoni, kif ipprovdut ...", il-kolonna fuq ix-xellug korrispondenti kemm għall-grad AD 6 kif ukoll għall-grad AD 5

Flok: "Amministratur li qed jahdem, per eżempju, bhala:

Traduttur żagħżuġh; interpretu żagħżuġh; ekonomista żagħżuġh; avukat żagħżuġh; uffiċjal mediku żagħżuġh; spettur veterinarju żagħżuġh; xjenzat żagħżuġh; riċerkatur żagħżuġh; uffiċjal finanzjarju żagħżuġh; awditur żagħżuġh",

Aqra: "Amministratur li qed jahdem, per eżempju, bhala:

Assistent traduttur; assistent interpretu; assistent ekonomista; assistent avukat; assistent uffiċjal mediku; assistent spettur veterinarju; assistent xjenzat; assistent riċerkatur; assistent uffiċjal finanzjarju; assistent awditur".

Paġna 160, punt 90 (emendament ta' l-Anness I), it-Tabella "A. Tipi ta' pożizzjonijiet f'kull grupp tal-funzjoni, kif ipprovdut ...", il-kolonna fuq il-lemin korrispondenti għall-grad AST 4

Flok: "Assistent li qed jahdem, per eżempju, bhala:

Skrivan żagħżuġh; uffiċjal żagħżuġh li jiġbor id-dokumentazzjoni; tekniku żagħżuġh; haddiem żagħżuġh ta' l-IT",

Aqra: "Assistent li qed jahdem, per eżempju, bhala:

Assistent skriwan; assistent uffiċjal dokumentalist; assistent tekniku; assistent operatur IT".

Paġna 160, punt 90 (emendament ta' l-Anness I), it-Tabella "A. Tipi ta' pożizzjonijiet f'kull grupp tal-funzjoni, kif ipprovdut ...", il-kolonna fuq il-lemin korrispondenti għall-grad AST 3

Flok: "Assistent li qed jahdem, per eżempju, bhala:

Skrivan żagħżuġh; uffiċjal żagħżuġh li jiġbor id-dokumentazzjoni; tekniku żagħżuġh; haddiem żagħżuġh ta' l-IT, uxxier Parlamentari¹",

Aqra: "Assistent li qed jahdem, per eżempju, bhala:

Assistent skriwan; assistent uffiċjal dokumentalist; assistent tekniku; assistent operatur IT, uxxier Parlamentari¹".

Paġna 164, punt 94, sostituzzjoni ta' l-Anness IVa, "Xogħol Part-Time", Artikolu 3, it-tieni paragrafu, it-tieni sentenza

Flok: "Il-kontribuzzjonijiet għall-iskema tal-pensjoni jinhadmu b'riferenza għas-salarju bażiku riċevut minn uffiċjal li jahdem full-time."

Aqra: "Il-kontribuzzjonijiet għall-iskema tal-pensjoni jinhadmu b'riferenza għas-salarju bażiku riċevut minn uffiċjal li jahdem part-time."

Paġna 173, punt 98, punt li jikkoncerna emendament ta' l-Anness VIII, f'Artikolu 9

Flok: "(g) L-Artikolu 9 huwa mibdul b'dan li ġej:"

Aqra: "(h) L-Artikolu 9 huwa mibdul b'dan li ġej:"

Anness II, Emendi tal-Kondizzjonijiet ta' l-Impjeg ta' Haddiema Oħra tal-Komunitajiet Ewropej

Paġna 223, punt 4 (l-Artikolu 3b ġdid, il-frazi introduttorja)

Flok: "... fil-limiti taż-żmien ipprezentati fl-Artikolu 87 f'wieħed mill-gruppi tal-funzjoni riferuti fl-Artikolu 87a:"

Aqra: "... fil-limiti taż-żmien ipprezentati fl-Artikolu 88 f'wieħed mill-gruppi tal-funzjoni riferuti fl-Artikolu 89:"

Paġna 224, punt 10 (emendament ta' l-Artikolu 10, ir-raba' paragrafu)

Flok: "... mħallas mill-approprijazzjonijiet ta' l-estimi tar-riċerka u l-investiment. (...)"

Aqra: "... mħallas mill-approprijazzjonijiet ta' l-estimi ta' l-Unjoni Ewropea tar-riċerka u ta' l-investiment. (...)"

Rettifika għar-Regolament tal-Kunsill (KEE, Euratom, KEFA) Nru 259/68 tad-29 ta' Frar 1968 li jstabbilixxi r-Regolamenti tal-Persunal ta' l-Uffiċjali u l-kondizzjonijiet ta' impjieg ta' uffiċjali oħra tal-Komunitajiet Ewropej u li jstabbilixxi miżuri temporanji applikabbli għall-Uffiċjali tal-Kummissjoni (Ir-Regolamenti ta' l-Istaff)

(Il-ĠU L 56, 4.3.1968)

(*Harġa Speċjali bil-Malti, Kapitolu 01, Volum 02, p. 5*)

Paġna kopertina, it-*Titolu*

Flok: "Nota Għall-partijiet I u II",

Aqra: "Ir-Regolamenti tal-Persunal".

Paġna 5, it-*Titolu*

Flok: "Ir-Regolamenti ta' l-Istaff",

Aqra: "Ir-Regolamenti tal-Persunal".

Paġna 42, l-Artikolu 90(2), l-ewwel subparagrafu, l-ewwel sentenza

Flok: "... tista' tibgħat ilment lill-awtorità tal-hatra kontra att li taffettwaw hażin, kemm jekk l-imsemmi awtorità hadet deċiżjoni, jew fejn naqset li tadotta ...",

Aqra: "... tista' tibgħat ilment lill-awtorità tal-hatra kontra att li taffettwaha hażin, kemm jekk l-imsemmija awtorità hadet deċiżjoni, kif ukoll jekk naqset li tadotta ...".

Paġni 42 u 43, l-Artikolu 90(2), l-ewwel subparagrafu, it-tieni inciż

Flok: "...; madankollu, jekk att li jaffettwa persuna speċifikata wkoll fih ilment kontra persuna oħra, il-perjodu jibda dwar dik il-persuna l-oħra fid-data meta tircievi n-notifika tagħha iżda fl-ebda każ mhux aktar tar mid-data tal-pubblikazzjoni;"

Aqra: "...; madankollu, jekk att li jaffettwa persuna speċifikata ikun tali li jaffettwa hażin lil persuna oħra, fir-rigward ta' dik il-persuna l-oħra l-perjodu jibda fid-data meta tircievi n-notifika tagħha iżda fl-ebda każ mhux aktar tard mid-data tal-pubblikazzjoni;"
